



हिन्दुस्तान
एक्सप्रेस
समूह

राष्ट्रीय हिन्दी दैनिक
हिन्दुस्तान एक्सप्रेस

cmk

मध्यप्रदेश राजस्थान हरियाणा छत्तीसगढ़ महाराष्ट्र से प्रकाशित



डाक पंजीयन क्र. डीएलपी 1144/2019-21

5 शराब पीकर गाड़ी चलाने का आरोप, वॉनर की सिडनी...

सम्पादकीय बातचीत क्यों हुई नाकाम?

भारत-अमेरिका ट्रेड डील पर बातचीत फिर शुरू होगी

5 मूल्य 2.00 रुपया, पृष्ठ 8

वर्ष 14 अंक 47

E-mail: dholpur@hotmail.com

जयपुर, गुरुवार 16 अप्रैल 2026

ई-पेपर के लिए लॉगऑन करें - www.hindustanexpress.online

मूल्य 2.00 रुपया, पृष्ठ 8

सम्राट चौधरी बिहार के 24वें मुख्यमंत्री बनें

शपथ के बाद नीतीश के पैर छुए

आर.एन.एस

नई दिल्ली। सम्राट चौधरी बिहार 24वें मुख्यमंत्री बन गए हैं। उन्होंने ईश्वर के नाम पर शपथ ली। राज्यपाल सेयद अता हसन ने लोकभवन में सुबह 11 बजे उन्हें पद और गोपनीयता की शपथ दिलाई।

बिहार की नई सरकार में जदयू से विजय चौधरी और बिजेन्द्र यादव ने भी शपथ ली। दोनों को डिप्टी सीएम बनाया गया है। नीतीश कुमार इस



कार्यक्रम में मौजूद थे। बिहार में अभी मंत्रिमंडल का ऐलान नहीं किया गया

है। मुख्यमंत्री के पिता शकुनी चौधरी ने कहा, 'कभी-कभी ईश्वर की कृपा होती है। हमने कई पार्टियों के लिए पूरी लड़ाई लड़ी, लेकिन सफलता नहीं मिली। आज अमित शाह, नरेंद्र मोदी और नीतीश की कृपा से सम्राट आगे बढ़ गया। मेहनत रंग लाती है जो मेहनत करेगा वही आगे बढ़ेगा।'

शपथ से पहले हनुमान मंदिर पहुंचे सम्राट सम्राट चौधरी ने सुबह पंचमुखी हनुमान मंदिर में पूजा की थी। शपथ से पहले ही उनकी सुरक्षा बढ़ा दी गई थी। सरकार में बदलाव सोमवार को नीतीश कुमार के इस्तीफा देने के बाद हुआ। वे अब राज्यसभा सदस्य हैं। वे 20 साल बिहार के सीएम हैं।

छत्तीसगढ़ पावर प्लांट हादसा में अब तक 19 की मौत

नई दिल्ली। छत्तीसगढ़ के सक्ती जिले में वेदांता पावर प्लांट हादसे में अब तक 19 मौतें हो चुकी हैं। 4 की मौतें पर ही जान गई, जबकि 13 की मौत रायगढ़ के अलग-अलग अस्पतालों में हुई। 2 की मौत रायपुर के कालड़ा अस्पताल में इलाज के दौरान हुई। प्लांट में मंगलवार दोपहर बोयलर ब्लास्ट हो गया था। मृतकों में 4 छत्तीसगढ़ से हैं, जबकि बाकी 15 यूपी, बिहार, झारखंड और पश्चिम बंगाल से हैं। हादसे में कुल 36 लोग घुलसे हैं, 18 घायलों का अलग-अलग अस्पतालों में इलाज जारी है।

चीनी टैंकर होर्मुज पर अमेरिकी नाकाबंदी तोड़ने में नाकाम

मेथेनॉल लेकर यूएई से आ रहा था, अमेरिकी वॉरशिप की चेतावनी के बाद मुड़ा

आर.एन.एस

नई दिल्ली। अमेरिकी प्रतिबंध डील रहा चीनी टैंकर रिच स्टैरी बुधवार को फिर से होर्मुज में अमेरिकी नाकाबंदी नहीं तोड़ पाया। यह टैंकर संयुक्त अरब अमीरात के हमरियाह पोर्ट से चला था। वहां से इसमें करीब 2.5 लाख बैरल मेथेनॉल लोड किया था। यह टैंकर खाड़ी से निकलने की कोशिश कर रहा था। लेकिन होर्मुज के आगे अमेरिकी नाकाबंदी की वजह से इसे वापस लौटना पड़ा। इससे पहले भी इस टैंकर ने मंगलवार को होर्मुज पार करने की कोशिश की थी। रॉयटर्स के मुताबिक एक अमेरिकी अधिकारी ने बताया कि मंगलवार को अमेरिकी युद्धपोत ने दो तेल टैंकरों को



रोक दिया, जो ओमान की खाड़ी में स्थित ईरान के चाबहार बंदरगाह से बाहर निकलने की कोशिश कर रहे थे। रिच स्टैरी और इसकी मालिक कंपनी शंघाई जुआनरन शिपिंग पर अमेरिका ने 2023 से प्रतिबंध लगा रखा है, क्योंकि वे ईरान के साथ व्यापार कर रहे थे। ईरान के प्रतिबंधित सुपरटैंकर ने होर्मुज स्ट्रेट पार किया ईरान की लोकल न्यूज एजेंसी के मुताबिक अमेरिका की रोक के बावजूद, ईरान के एक प्रतिबंधित सुपरटैंकर ने होर्मुज स्ट्रेट को पार करके ईरान के इमाम खुमैनी बंदरगाह को और निकल गया है। रिपोर्ट में आगे बताया गया है कि यह वीएलसीसी कच्चा तेल का जहाज, 20 लाख बैरल कच्चा तेल ले जाने में सक्षम है। लेकिन यह स्पष्ट नहीं हो पाया कि टैंकर अपने माल के साथ लौट रहा था या फिर खाली था।

भाजपा का वादा-बंगाल में महिलाओं को हर महीने 3,000 देंगे

आर.एन.एस

नई दिल्ली। भाजपा ने बुधवार को पश्चिम बंगाल में मातृशक्ति भरोसा कार्ड लॉन्च किया। सरकार बनने पर राज्य की महिलाओं को हर महीने 3,000 देने का वादा किया गया है। कार्यक्रम में सुबेदु अधिकारी और स्मृति ईरानी मौजूद रहीं। बंगाल में दो फेज में वोटिंग होगी। पहले चरण का मतदान 23 अप्रैल को होगा।

एक दिन पहले मंगलवार को पीएम मोदी ने कहा था कि पश्चिम बंगाल में डर का माहौल है। हत्या, दुष्कर्म और दंगे चरम पर पहुंच चुके हैं। राज्य में लोग काफी परेशान हैं। राज्य में युवा रोजगार को लेकर चिंतित हैं। सरकारी कर्मचारियों को अपने हक के लिए अदालत जाना पड़ रहा है।

वहीं ममता बनर्जी ने पिंपाल में चुनावी रैली में कहा कि बीजेपी बंगाल पर कब्जा करने के लिए हद पार कर रही है। इतना गंदा खेल पहले कभी



नहीं देखा। लाखों लोगों के नाम मतदाता सूची से काटे गए हैं। केंद्र सरकार ने बंगाल का पैसा रोक दिया है। उन्होंने श्वद्धरू को लेकर भी सवाल उठाते हुए कहा कि मशीनों की सख्ती से जांच की जाएगी। गाड़ी की जांच पर ममता ने कहा- हिम्मत है तो रोज चेक करो

पश्चिम बंगाल की छरू ममता बनर्जी ने आरोप लगाया है कि बुधवार को कोलकाता एयरपोर्ट जाते समय

पंजाब सरकार ने राघव चड्ढा की सुरक्षा छीनी

आर.एन.एस

नई दिल्ली। आम आदमी पार्टी और उसके राज्यसभा सांसद राघव चड्ढा के बीच का विवाद और बढ़ गया है। पंजाब की सीएम भगवंत मान की अगुआई वाली आप सरकार ने राघव चड्ढा की सिक्योरिटी छीन ली है। पंजाब के सहप्रभारी, सांसद और राज्यसभा में उपनेता होने के नाते राघव चड्ढा को पंजाब पुलिस की सिक्योरिटी मिली थी।

आम आदमी पार्टी के दिल्ली के नेता सौरभ भारद्वाज ने सोशल मीडिया पर दावा किया कि राघव चड्ढा को केंद्र सरकार ने जेड प्लस सिक्योरिटी दे दी है। केंद्र सरकार आखिर राघव चड्ढा पर इतनी मेहरबान क्यों है? हालांकि, चड्ढा के करीबी सोर्सों के मुताबिक अभी उन्हें केंद्र से सुरक्षा नहीं मिली है। जानकारी के मुताबिक उन्हें जल्द केंद्रीय सुरक्षा मिल सकती है। तब तक उन्हें दिल्ली पुलिस की सिक्योरिटी दी जा सकती है। 2 हफ्ते पहले आप ने राघव चड्ढा को राज्यसभा में पार्टी उपनेता के पद से हटाकर दूसरे सांसद अशोक मिश्र को यह पद दे दिया था। उसके बाद से ही आप और राघव चड्ढा के बीच खूब बयानबाजी भी चली।

उपनेता पद से हटाया गया: आम आदमी पार्टी ने 2 अप्रैल को राघव चड्ढा को राज्यसभा में पार्टी के उपनेता के पद से हटा दिया। उनकी जगह पंजाब के सांसद अशोक मिश्र को यह जिम्मेदारी सौंपी गई। आप ने राज्यसभा सचिवालय को सूचित किया कि राघव चड्ढा को अब सदन में बोलने के लिए पार्टी कोटे से समय न दिया जाए।



उत्तर प्रदेश के बांदा में अधिकतम तापमान 40.4 डिग्री रिकॉर्ड किया गया। गुजरात, छत्तीसगढ़, आंध्र प्रदेश और ओडिशा में ज्यादातर शहरों में भी पारा 40 डिग्री से ज्यादा है। मौसम विभाग ने महाराष्ट्र, तेलंगाना और कर्नाटक में हीटवेव का अलर्ट जारी किया है। अगले दो सप्ताह में तापमान 6 से 8 डिग्री तक बढ़ सकता है।

होर्मुज के बाद अब ट्रम्प की मलक्का स्ट्रेट पर नजर

आर.एन.एस

नई दिल्ली। होर्मुज स्ट्रेट में इस समय हालात काफी तनाव भरे हैं। अमेरिका वहां ईरान से जुड़ी जहाजों की गतिविधियों पर सख्ती कर रहा है। इसी बीच अमेरिका और इंडोनेशिया के बीच 13 अप्रैल को एक नया रक्षा समझौता हुआ है। इस समझौते के तहत अब अमेरिकी सैन्य विमानों को इंडोनेशिया के हवाई क्षेत्र में ज्यादा आसानी से आने-जाने की इजाजत मिल गई है। इसे आधिकारिक तौर पर दोनों देशों के बीच सहयोग बढ़ाने का कदम बताया जा रहा है, लेकिन इसकी टाइमिंग को लेकर सवाल उठ रहे हैं।

यह डील ऐसे समय हुई है जब रू ने ईरान पर दबाव बढ़ाने के लिए होर्मुज में नाकाबंदी शुरू कर दी है। इसके बाद तेल सप्लाई लगभग ठहर गई और कीमतें 100 डॉलर प्रति बैरल



से ऊपर पहुंच गई हैं। ऐसे में माना जा रहा है कि अमेरिका ने मलक्का स्ट्रेट पर नजर रखने के लिए यह करार किया है।

होर्मुज के बाद मलक्का पर फोकस: मलक्का स्ट्रेट दुनिया के सबसे व्यस्त समुद्री रास्तों में से एक है। यह वही रास्ता है जो हिंद महासागर को पूर्वी एशिया से जोड़ता है और

दुनिया के सबसे व्यस्त समुद्री रास्तों में से एक है। यहां से करीब 40% वैश्विक व्यापार और लगभग 30% तेल सप्लाई गुजरती है। इसकी भौगोलिक स्थिति इसे खास बनाती है। फिलिप चैनल पर इसकी चौड़ाई 3 किलोमीटर है, जो इसे बड़ा बॉटलनेक बनाती है। यह होर्मुज से करीब नौ गुना ज्यादा संकरा है।

2029 से लागू होगा महिला आरक्षण

आर.एन.एस

नई दिल्ली। सरकार ने 2029 के लोकसभा चुनावों से महिला आरक्षण अधिनियम लागू करने के लिए लोकसभा सितों की संख्या बढ़ाकर 850 करने का प्रस्ताव रखा है। सूत्रों के अनुसार, 815 सितों राज्यों के लिए और बाकी 35 सितों केंद्र शासित प्रदेशों के लिए प्रस्तावित हैं।

850 में से 273 सितों महिलाओं के लिए आरक्षित होंगे। वर्तमान में लोकसभा में 543 सितों हैं। सरकार 16, 17 और 18 अप्रैल को संसद के विशेष सत्र में 2029 से लोकसभा में 33% महिला आरक्षण लागू करने के लिए संविधान संशोधन विधेयक लाने की योजना बना रही है।

सरकार ने मंगलवार को संविधान (131वां संशोधन) बिल, परिसीमन विधेयक (संशोधन) बिल और केंद्र शासित प्रदेश कानून (संशोधन) बिल, 2026 ड्राफ्ट सभी संसदों को भेजे हैं। पीएम मोदी 17 अप्रैल को बहस का जवाब दे सकते हैं। इन बदलावों को 2029 के आम चुनावों से लागू करने की योजना है।



हालांकि इस पर विरोध भी शुरू हो गया है। तेलंगाना के सीएम रेवंत रेड्डी ने पीएम मोदी को चिट्ठी लिखकर कहा कि दक्षिणी राज्यों को सितों बढ़ाना मंजूर नहीं। 1. सितों कितने बढ़ेंगी: लोकसभा सितों 543 से बढ़ाकर अधिकतम 850 हो जाएंगी। राज्यों में 815 व केंद्र शासित क्षेत्रों के लिए 35 सितों। इस बदलाव का असर राज्यसभा और देश की सभी विधानसभाओं पर भी होगा। यहां भी सितों की संख्या बदल जाएगी। 2. महिला आरक्षण कितने साल के लिए होगा: कुल सितों में से 33%

पीएम मोदी ने लोगों से 9 संकल्प लेने की अपील

कर्नाटक में वोक्कालिगा समुदाय के मंदिर उद्घाटन किया

आर.एन.एस

नई दिल्ली। पीएम मोदी बुधवार को कर्नाटक में लोगों से 9 संकल्प लेने की अपील की। उन्होंने कहा, मेरी अपील जल संरक्षण और बेहतर जल प्रबंधन को लेकर है। इसके बाद उन्होंने 'एक पेड़ मां के नाम' अभियान के तहत वृक्षारोपण, सार्वजनिक और धार्मिक स्थलों की स्वच्छता पर जोर दिया।

उन्होंने 'वोकल फॉर लोकल' के जरिए स्थानीय उत्पादों को बढ़ावा देने, घरेलू पर्यटन को प्रोत्साहित करने, रसायन-मुक्त प्राकृतिक खेती अपनाने, मोटे अनाज (मिलेट्स) के साथ स्वस्थ भोजन को बढ़ावा देने और तेल के कम उपयोग की अपील भी की। पीएम मांड्या जिले के श्री क्षेत्र आदिचुंचनगिरि मठ पहुंचे थे।

यहां उन्होंने गुरु भैरवैक्य मंदिर का उद्घाटन किया। सौंदर्य लहरी और शिव महिम्न स्तोत्र नामक किताब का विमोचन भी किया। इस मौके पर पूर्व



पीएम एचडी देवगौड़ा भी मौजूद थे। यह वोक्कालिगा समुदाय से जुड़ा है। मंदिर डॉ. बालगंगाधरनाथ महास्वामीजी की स्मृति में बनाया गया श्री गुरु भैरवैक्य मंदिर, पूज्य संत डॉ. बालगंगाधरनाथ महास्वामीजी की स्मृति में बनाया गया है। वे आदिचुंचनगिरि महासंस्थान मठ के 71वें पीठाधीश्वर थे। मंदिर को पारंपरिक द्रविड़ शैली में बनाया गया है और इसे उनके जीवन और विरासत को समर्पित स्मारक के रूप में तैयार किया गया है। डॉ. बालगंगाधरनाथ महास्वामीजी सामाजिक सेवा से जुड़े रहे। उन्होंने कई शैक्षणिक संस्थान और स्वास्थ्य सुविधाएं स्थापित कीं। उनका

मेलोनी ने ईरान के खिलाफ जंग में अमेरिका का साथ नहीं दिया : ट्रम्प

आर.एन.एस



नई दिल्ली। अमेरिकी डोनाल्ड ट्रम्प ने इटली की प्रधानमंत्री जॉर्जिया मेलोनी पर नाराजगी जताई है। उन्होंने कहा कि मेलोनी ने ईरान के खिलाफ जंग में अमेरिका का साथ नहीं दिया और हिम्मत नहीं दिखाई। ऐसे में शांति की बात करना बेकार है। इटालियन अखबार को दिए इंटरव्यू में ट्रम्प ने कहा, 'मैं हैरान हू। मैंने सोचा था उनमें हिम्मत है, लेकिन मैं गलत था।' उन्होंने आरोप लगाया कि मेलोनी का रुख ईरान के मुद्दे पर कमजोर रहा है। ट्रम्प ने यह भी कहा कि अगर ईरान को परमाणु हथियार मिल जाता है, तो वह इटली को 2 मिनट में तबाह कर

महिला आरक्षण को लेकर विपक्ष की मीटिंग

आर.एन.एस

नई दिल्ली। केंद्र सरकार के महिला आरक्षण बिल और लोकसभा में सितों बढ़ाने के प्रस्ताव को लेकर विपक्ष ने बुधवार को मीटिंग की। मीटिंग दिल्ली में कांग्रेस अध्यक्ष मल्लिकार्जुन खड़गे के घर पर हुई। इसमें राहुल गांधी भी शामिल हुए। मीटिंग में टीएमसी, आरजेडी, शिवसेना (यूबीटी), एनसीपी (शरद गुट) और कनेटा भी शामिल हुए।

केंद्र सरकार 16, 17 और 18 अप्रैल को संसद के विशेष सत्र में तीन बिल लाने वाली है। इनमें संविधान (131वां संशोधन) बिल, परिसीमन विधेयक (संशोधन) और केंद्र शासित प्रदेश कानून (संशोधन) बिल, 2026 शामिल हैं। सरकार का प्रस्ताव लोकसभा की सितों 543 से बढ़ाकर 850 करना है। इनमें करीब 273 सितों महिलाओं के लिए आरक्षित होंगे। विपक्षी दल लोकसभा में सितों बढ़ाने के प्रस्ताव का विरोध कर रहे हैं। मल्लिकार्जुन खड़गे ने कहा कि कांग्रेस महिला आरक्षण के खिलाफ नहीं है लेकिन सरकार इसे राजनीतिक कारणों से आगे बढ़ा रही है। तमिलनाडु के सीएम स्टालिन ने कहा कि सितों बढ़ाने से दक्षिण के राज्यों को नुकसान होगा।

बिल पर विपक्षी नेताओं की प्रतिक्रियाएं परिसीमन प्रक्रिया पर बीआरएस पार्टी का रुख एकदम साफ और मजबूत है। हमारे कार्यकारी अध्यक्ष, केटीआर, 2022 से लगातार यह कहते आ रहे हैं कि इस पूरी प्रक्रिया में दक्षिण भारतीय राज्यों के हितों की रक्षा की जानी चाहिए। फिलहाल, संसद में दक्षिण भारतीय राज्यों का प्रतिनिधित्व 24% है।

अमरावती यौन उत्पीड़न के आरोपी के घर बुलडोजर चलाया

आर.एन.एस

नई दिल्ली। महाराष्ट्र में अमरावती जिले के परतवाड़ा में लड़कियों के यौन शोषण के मुख्य आरोपी मोहम्मद अयाज उर्फ तनवीर के घर पर प्रशासन ने बुधवार को बुलडोजर चलाया। जांच के लिए प्रशासन ने 46 सदस्यीय विशेष जांच दल बनाया है। पुलिस ने बताया कि इस मामले में तनवीर समेत 4 लोगों को गिरफ्तार किया गया है। ये आरोपी लड़कियों को फंसाते थे, फिर उन्हें मुंबई और पुणे ले जाकर अश्लील वीडियो बनाते थे। पुलिस ने इन चारों आरोपियों को आज कोर्ट में पेश किया। जहां उन्हें सात दिन की पुलिस कस्टडी में भेज दिया गया है। दावा है कि आरोपियों के पास 350 से ज्यादा अश्लील वीडियो मिले हैं, जिनसे लड़कियों को ब्लैकमेल कर रहे थे। अब तक किसी ने शिकायत नहीं की पुलिस ने बताया कि अब तक किसी भी पीड़ित ने शिकायत के लिए सीधे संपर्क नहीं किया है। पुलिस ने पीड़ितों और उनके परिवारों से आगे आकर जांच में सहयोग करने की अपील की है। साथ ही उनकी पहचान सुनिश्चित रखने का आश्वासन दिया है। तनवीर को 11 अप्रैल को हिरासत में लिया गया, जब उसके साथ कुछ महिलाओं और लड़कियों के अश्लील फोटो और वीडियो सोशल मीडिया पर वायरल हो गए। अब पुलिस यह जांच कर रही है कि आरोपी ने अश्लील वीडियो अपने दोस्तों या किसी संगठित गिरोह के साथ शेयर किए थे या नहीं। पुलिस ने आरोपी का मोबाइल फोन जब्त कर लिया है। सूत्रों के मुताबिक, इस डिवाइस में कई आपत्तिजनक वीडियो मिले हैं, जिनकी जांच के लिए साइबर सेल की मदद ली जा रही है। पुलिस ने बताया कि इस मामले में स्थानीय मुस्लिम समुदाय के कुछ लोग भी थाने पहुंचे। इन्होंने आरोपी के खिलाफ सख्त कार्रवाई की मांग की।



cmk





726 वीं सैन जयंती धूमधाम से मनाई

हिन्दुस्तान एक्सप्रेस

जयपुर। सैन समाज के पूजनीय संत शिरोमणि सैन महाराज कि जयंती प्रदेश के विभिन्न गांवों शहरों में धूमधाम से मनाई गई।

सैन समाज मिडिया प्रभारी श्री उमेश सैन सामोद वालों ने बताया कि जयपुर शहर में विशेष रूप से मुरलीपुरा, विक्ककर्मा, नाड़ी फाटक, आगरा रोड, सांगानेर, प्रताप नगर, विधाधर नगर सहित श्री नारायणी माता बगीची झोटवाड़ा रोड़ पर सुबह से ही विभिन्न आयोजन जैसे कलशा यात्रा, शोभायात्रा, प्रतिभा सम्मान, हवन पूजन आदि हुए।

इन आयोजनों में विशेष रूप से उप मुख्यमंत्री दिवा कुमारी जी राजस्थान सरकार, विधायक बालमुकुंद जी

महाराज, गोपाल जी शर्मा, सहित सैन समाज के गणमान्य लोग शामिल हुए। इस अवसर हजारों लोगों ने प्रसादी ग्रहण की। शाम को विशेष आयोजन के तहत सैन समाज के प्रमुख मंदिर बंध कि घाटी दिल्ली बाईपास रोड पर स्थित संत शिरोमणि सैन महाराज के विग्रह कि आकर्षक साज सज्जा के साथ महाआरती और छयन भोग कि झांकी का आयोजन किया गया।

यह आयोजन सैन समाज शिव हनुमान सेवा एवं विकास समिति जयपुर एवं श्रीकार हनुमन्त ग्रामीण शाखा के संयुक्त तत्वावधान में आयोजित किया गया। समिति संरक्षक मुकेश भद्रादा एवं अध्यक्ष श्री कालूराम सैन भांकारी वालों ने जीवन में हमेशा सत्य का साथ देने का समाज का आह्वान किया।



गंभीर फेफड़ा रोगों में लंग ट्रांसप्लांट बना अंतिम विकल्प

उन्नत तकनीक से उपचार संभव

हिन्दुस्तान एक्सप्रेस

गुरुग्राम। गंभीर फेफड़ा रोगों से जूझ रहे मरीजों के लिए लंग ट्रांसप्लांट प्रभावी उपचार के रूप में सामने आया है। मेदांता - द मेडिसिटी में उन्नत ट्रांसप्लांट तकनीकों और मल्टीडिसिप्लिनरी उपचार पद्धति के माध्यम से अंतिम चरण के मरीजों को उपचार उपलब्ध कराया जा रहा है। अस्पताल में हाल ही में क्रॉनिक ऑब्स्ट्रक्टिव पल्मोनरी डिजीज (सीओपीडी) से पीड़ित एक मरीज का सफल उपचार किया गया। मरीज को लंबे समय से खांसी, सांस फूलना और सामान्य गतिविधियों में कठिनाई जैसी समस्याएँ थीं। जांच के बाद फेफड़ों की गंभीर स्थिति सामने आने पर चिकित्सकों ने लंग ट्रांसप्लांट की सलाह दी।

मेदांता में लंग ट्रांसप्लांट के लिए

विशेष संस्थान कार्यरत है, जहाँ चेत सजनों और अन्य विशेषज्ञों की टीम मरीजों का सफल मूल्यांकन कर उपचार करती है। इस प्रक्रिया में प्रारंभिक जांच, सर्जरी और सर्जरी के बाद पुनर्वास तक सभी चरणों पर निगरानी रखी जाती है।

चिकित्सकों के अनुसार, लंग ट्रांसप्लांट उन मरीजों के लिए अंतिम विकल्प होता है, जो इंटरस्टीशियल लंग डिजीज, सीओपीडी, सिस्टिक फाइब्रोसिस और पल्मोनरी आर्टिरियल हाइपरटेंशन जैसी बीमारियों के अंतिम चरण में पहुंच चुके होते हैं। इस स्थिति में फेफड़े शरीर में आवश्यक ऑक्सीजन की आपूर्ति बनाए रखने में सक्षम नहीं रहते।

डॉ. अरविंद कुमार ने बताया कि फेफड़ों की अंतिम अवस्था में दवाओं से लाभ नहीं मिलने पर ट्रांसप्लांट ही प्रभावी विकल्प रह जाता है। उन्होंने कहा कि यह प्रक्रिया जटिल होती है, लेकिन उचित चयन और चिकित्सा प्रबंधन से मरीजों को लाभ मिल सकता है।



राजस्थान पेट्रो ज़ोन से औद्योगिक विकास को मिलेगी नई गति : श्रीनिवास

हिन्दुस्तान एक्सप्रेस

जयपुर। मुख्य सचिव वी. श्रीनिवास ने कहा कि प्रदेश में औद्योगिक विकास को मजबूती प्रदान करने के लिए रिफाइनरी एवं उससे जुड़े डाउनस्ट्रीम उद्योगों के बीच मजबूत औद्योगिक इकोसिस्टम का निर्माण अत्यंत आवश्यक है। उन्होंने निर्देश दिए कि राजस्थान पेट्रो ज़ोन (आरपीजेड), बालोतरा में रिफाइनरी से प्राप्त फीडस्टॉक की निबंध आपूर्ति सुनिश्चित करने के लिए प्रस्तावित त्रिपक्षीय समझौते को अंतिम रूप देने की कार्यवाही शीघ्र पूर्ण की जाए। मुख्य सचिव बुधवार को शासन सचिवालय में एचआरआरएल, डाउनस्ट्रीम उद्योगों एवं राज्य सरकार के बीच प्रस्तावित त्रिपक्षीय समझौते के संबंध में आयोगित बैठक को संबोधित कर रहे थे। बैठक में बताया गया कि राज्य सरकार एवं एचपीसीएल के संयुक्त उद्यम के रूप में पंचपदरा (बालोतरा) में 9 एमएमटीपीए क्षमता की पेट्रोलिएम रिफाइनरी सह पेट्रोकेमिकल कॉम्प्लेक्स (आरपीसीए) स्थापित किया जा रहा है, जिसका संचालन एचपीसीएल राजस्थान रिफाइनरी लिमिटेड (एचआरआरएल) द्वारा किया जाएगा। बैठक में अतिरिक्त मुख्य सचिव, उद्योग विभाग शिखर अग्रवाल

ने बताया कि रीको द्वारा एचआरआरएल रिफाइनरी के पास आरपीजेड का विकास किया गया है। इस पेट्रो ज़ोन के माध्यम से रिफाइनरी के उप-उत्पादों एवं फीडस्टॉक की आपूर्ति के लिए एक प्रभावी और सुव्यवस्थित तंत्र विकसित किया जाएगा। एचआरआरएल द्वारा उत्पादित प्रमुख फीडस्टॉक का उपयोग आरपीजेड में स्थापित डाउनस्ट्रीम उद्योगों द्वारा किया जाएगा। इन उत्पादों के आधार पर आरपीजेड में प्लास्टिक, रसायन एवं अन्य संबंधित उद्योगों के व्यापक विकास की संभावनाएँ सुनिश्चित होंगी, जिससे क्षेत्र में निवेश और रोजगार के अवसर बढ़ेंगे। उन्होंने जानकारी दी कि मुख्यमंत्री द्वारा पूर्व में दिए गए निर्देशों की अनुपालना में आरपीजेड में उद्योगों को फीडस्टॉक की निर्यात आपूर्ति एवं उसके प्रभावी उपयोग को सुनिश्चित करने हेतु त्रिपक्षीय समझौते का मसौदा तैयार किया गया है। इस समझौते के तहत रिफाइनरी उत्पादों की आपूर्ति एवं प्रबंधन की व्यवस्था निर्धारित की जाएगी। जिससे रिफाइनरी एवं डाउनस्ट्रीम उद्योगों के मध्य एक एकीकृत औद्योगिक इकोसिस्टम का विकास होगा एवं निवेश आकर्षण में वृद्धि से प्रदेश के औद्योगिक विकास को सुदृढ़ आधार मिलेगा।

आईपीएल आयोजन को लेकर प्रशासन सख्त सुरक्षा व सुविधाओं के पुख्ता इंतजाम के निर्देश

हिन्दुस्तान एक्सप्रेस

जयपुर। आईपीएल 2026 के आयोजन को लेकर जिला प्रशासन ने सुरक्षा, व्यवस्थाओं और मानकों की पालना सुनिश्चित करने के निर्देश जारी किए हैं। राजस्थान राज्य मानवाधिकार आयोग के दिशा-निर्देशों के अनुपालन के तहत जिला कलक्टर सन्देश नायक की अध्यक्षता में कलेक्ट्रेट सभागार में बैठक आयोजित की गई।

बैठक में आईपीएल मैचों के दौरान दर्शकों की सुरक्षा, सुविधाओं और समुचित प्रबंधन पर विस्तार से चर्चा की गई। जिला कलक्टर ने राजस्थान रॉयल्स के प्रबंधन, राजस्थान राज्य क्रीड़ा परिषद और बीसीसीआई के प्रतिनिधियों को आयोग के निर्देशों की अक्षरशः पालना सुनिश्चित करने के निर्देश दिए। उन्होंने वरिष्ठ नागरिकों, महिलाओं और बच्चों के लिए आवश्यक सुविधाएं उपलब्ध कराने पर जोर दिया। दिव्यांग दर्शकों के लिए स्टेडियम में रैप और शौचालय की विशेष व्यवस्था करने के निर्देश दिए गए। पश्चिम ब्लॉक क्षेत्र में भी दिव्यांग और वरिष्ठ नागरिकों के लिए सुगम पहुंच सुनिश्चित करने को कहा



गया। मैच टिकट उचित दरों पर उपलब्ध कराने और दिन के समय होने वाले मैचों में दर्शकों के लिए निःशुल्क पेयजल व्यवस्था सुनिश्चित करने के निर्देश भी दिए गए।

खाद्य सुरक्षा को लेकर जिला रसद अधिकारी और खाद्य सुरक्षा अधिकारियों को आयोजन के दौरान परसे जाने वाले खाद्य पदार्थों की गुणवत्ता जांचने और अस्थायी रसोइयों में स्वच्छता बनाए रखने के निर्देश दिए गए।

जिला कलक्टर ने सभी विभागों को समन्वय के साथ कार्य करने और

सुरक्षा के लिए प्रभावी कार्ययोजना तैयार करने को कहा। स्टेडियम में एंबुलेंस और प्रशिक्षित चिकित्सकीय दल की तैनाती, विभिन्न स्थानों पर मेडिकल कियोक स्थापित करने, स्वच्छता व्यवस्था और निर्बाध विद्युत आपूर्ति सुनिश्चित करने के निर्देश दिए गए।

सुरक्षा व्यवस्था के तहत दर्शकों की सघन तलाशी, पर्याप्त अग्निशमन संसाधनों की उपलब्धता और भीड़ नियंत्रण के लिए विशेष प्रबंध करने को कहा गया। आपात स्थिति से निपटने के लिए डीक्यूआरटी टीम, महिला स्वयंसेवक, सुरक्षा गार्ड और

नागरिक सुरक्षा स्वयंसेवकों की तैनाती के निर्देश भी दिए गए। इसके अलावा आयोजन के लिए नियंत्रण कक्ष स्थापित करने और यातायात व्यवस्था को सुचारु बनाए रखने पर भी जोर दिया गया। बैठक में अतिरिक्त जिला कलक्टर युगान्तर शर्मा, मुकेश कुमार मूंड, आशीष कुमार सहित बीसीसीआई, राजस्थान रॉयल्स, पुलिस, नगर निगम, चिकित्सा एवं स्वास्थ्य, विद्युत, जनस्वास्थ्य अभियांत्रिकी, सार्वजनिक निर्माण और अन्य संबंधित विभागों के अधिकारी उपस्थित रहे।



छोटा भीम ब्रांड के साथ निसिन ने लॉन्च किए नए मसाला नूडल्स

हिन्दुस्तान एक्सप्रेस

हैदराबाद। ग्रीन गोल्ड एनिमेशन प्राइवेट लिमिटेड और इंडो निसिन फूड्स प्राइवेट लिमिटेड ने साझेदारी के तहत 'निसिन छोटा भीम मसाला नूडल्स' लॉन्च किए हैं। इस उत्पाद के जरिए बच्चों के लिए तैयार इंस्टेंट नूडल्स श्रेणी में नया विकल्प पेश किया गया है। दोनों कंपनियों का उद्देश्य लोकप्रिय बच्चों के किरदार को उपभोक्ता उत्पादों के साथ जोड़ने हुए बाजार में अपनी उपस्थिति मजबूत करना है।

इस सहयोग के तहत छोटा भीम फ्रैंचाइजी को फास्ट मूविंग कंज्यूमर गुड्स (एफएमसीजी) क्षेत्र में विस्तार दिया गया है। ग्रीन गोल्ड एनिमेशन के

अनुसार यह कदम उसकी बौद्धिक संपत्तियों को रोजमर्रा की उपभोक्ता श्रेणियों में शामिल करने की दीर्घकालिक रणनीति का हिस्सा है, जबकि निसिन के लिए यह बच्चों के बीच ब्रांड की पहुंच बढ़ाने का प्रयास है।

नए मसाला नूडल्स को बच्चों के स्वाद को ध्यान में रखते हुए हल्के फ्लेवर के साथ तैयार किया गया है। उत्पाद में गुणवत्ता और सुरक्षा मानकों का पालन किए जाने का दावा किया गया है। प्रत्येक पैक पर वयूआर कोड डिजिटल प्लेटफॉर्म तक पहुंच मिलती है। इस प्लेटफॉर्म पर छोटा भीम थीम आधारित मोबाइल गेम्स उपलब्ध हैं।

सुरदास गिरावड़ी धाम में होंगे दो दिवसीय धार्मिक आयोजन

हिन्दुस्तान एक्सप्रेस

उदयपुरवाटी। विधानसभा क्षेत्र की ग्राम पंचायत बागोरा स्थित 'सुरदास गिरावड़ी धाम' में 17 व 18 अप्रैल 2026 को संत सुरदास जी महाराज की स्मृति में दो दिवसीय वार्षिक कार्यक्रम में जागरण, विशाल भंडारा एवं मेले का आयोजन किया जा रहा है। कार्यक्रम की तैयारियों को लेकर श्री सूरदास सेवा समिति के लोकेश कुमार और दीपक वर्मा ने बताया कि आयोजन की शुरुआत 17 अप्रैल 2026 शुक्रवार रात्रि 8:15 बजे सांस्कृतिक संध्या से होगी, जिसमें राजस्थान और हरियाणा के प्रसिद्ध कलाकार अपनी प्रस्तुतियाँ देंगे। संत समाधि के महंत प्रकाश महाराज ने यह दावा किया है कि बाबा के दरबार में मत्था टेकने और तांती-भभूति लेने मात्र से कैसर, लकवा, पथरी, गांठ, गठिया, चर्म रोग जैसी गंभीर बीमारियों से पीड़ित श्रद्धालु बाबा के दरबार में मन्तव्य मांग कर ठीक होने का आशीर्वाद लेते हैं। महंत के अनुसार यहाँ किसी तांत्रिक विद्या का प्रयोग नहीं होता, बल्कि यह केवल 'सिद्ध संतों की सकलार्थ' का प्रभाव होने की मान्यता है। हालांकि, स्वास्थ्य विशेषज्ञों का मानना है कि इस प्रकार के दावे मरीजों को सही समय पर उचित चिकित्सा



उपचार लेने से भटका सकते हैं। फिर भी समाधि पर आने वाले श्रद्धालु ठीक होने का दावा करते हैं। मेले की पूर्व संध्या पर विशाल भजन संध्या में गायक लोकेश जिन्दोलिया, राजपाल भाटी सहित डॉसर अंजली चौधरी हरियाणा, माही शेखावाटी, चिक्कू राजस्थानी भीलवाड़ा, योगिता गुजरी सीकर तथा कॉमेडी के किंग रायसल छैला मुख्य आकर्षण होंगे। जो एक से बढ़कर एक सांस्कृतिक भजनों की प्रस्तुतियाँ देंगे। शनिवार, 18 अप्रैल को सुबह 7:15 बजे से भंडारा एवं मेला शुरू होगा।

उत्तर पश्चिम रेलवे में डॉ. भीमराव अम्बेडकर की 135वीं जयंती मनाई

हिन्दुस्तान एक्सप्रेस

जयपुर। उत्तर पश्चिम रेलवे के प्रधान कार्यालय में मंगलवार को डॉ. भीमराव अम्बेडकर की 135वीं जयंती मनाई गई। 14 अप्रैल को अवकाश होने के कारण समारोह 15 अप्रैल को आयोजित किया गया, जिसमें अधिकारियों और कर्मचारियों ने भाग लेकर श्रद्धांजलि अर्पित की।

कार्यक्रम की शुरुआत महाप्रबंधक अमिताभ द्वारा डॉ. अम्बेडकर के चित्र पर मान्यार्पण से हुई। इस अवसर पर उन्होंने कर्मचारियों और अधिकारियों को अम्बेडकर के आदर्शों को जीवन में अपनाने का आह्वान किया। उन्होंने कहा कि अम्बेडकर का जीवन संघर्ष, समानता और सामाजिक समरसता का उदाहरण है, जिससे प्रेरणा लेकर समतापूर्ण और न्यायपूर्ण समाज की स्थापना के लिए कार्य करना आवश्यक है। महाप्रबंधक ने अपने संबोधन में यह भी कहा कि अम्बेडकर



के विचारों को आत्मसात कर भारतीय रेल की सेवा गुणवत्ता और संस्थागत गति को और बेहतर बनाया जा सकता है।

उन्होंने कर्मचारियों से कार्य संस्कृति में पारदर्शिता और जवाबदेही बढ़ाने पर जोर दिया। कार्यक्रम में कर्मचारी संगठनों और एसोसिएशनों के पदाधिकारियों वी. एल. बैरवा, टी. आर. मीना, प्रेमनारायण और

भरतलाल मीना ने भी अम्बेडकर के जीवन और विचारों पर अपने विचार व्यक्त किए। वक्ताओं ने उनके योगदान को सामाजिक न्याय और संवैधानिक मूल्यों के संदर्भ में महत्वपूर्ण बताया।

इस दौरान डॉ. अम्बेडकर की जीवनी पर आयोजित निबंध प्रतियोगिता के विजेताओं को भी पुरस्कृत किया गया।

अंबेडकर जयंती पर संविधान की चुनौतियों पर मंथन, युवाओं को जागरूक रहने का दिया संदेश

हिन्दुस्तान एक्सप्रेस

जयपुर। राजीव गांधी स्टडी सर्कल, भारत सेवा संस्थान एवं बियानी लॉ कॉलेज के संयुक्त तत्वावधान में भारत रत्न डॉ. भीमराव अंबेडकर की जयंती के अवसर पर एक दिवसीय सेमिनार का आयोजन किया गया।

कार्यक्रम का विषय 'वर्तमान में संविधान व संवैधानिक संस्थाओं के समक्ष चुनौतियाँ एवं संभावनाएँ' रहा। कार्यक्रम का शुरुआत दीप प्रज्वलन एवं अतिथि स्वागत के साथ हुई। कार्यक्रम में दिल्ली विश्वविद्यालय के हिन्दू कॉलेज के प्रोफेसर एवं मुख्य वक्ता प्रो. रतनलाल, विशिष्ट अतिथि जी.एस. बापना (पूर्व महामंत्री, भारत सेवा संस्थान), पूर्व अध्यक्ष राजस्थान लोक सेवा आयोग वी.एम. शर्मा तथा सह-समन्वयक, राजीव गांधी स्टडी सर्कल के डॉ. ध्यान सिंह गोडवाल उपस्थित रहे। इसके साथ ही बियानी कॉलेज के चेरमैन डॉ. राजीव बियानी, निदेशक डॉ. संजय बियानी सहित कई गणमान्य सदस्य भी मौजूद रहे। कार्यक्रम में विद्यार्थियों, शिक्षकों एवं विभिन्न क्षेत्रों से जुड़े लोगों ने उत्साहपूर्वक भाग लिया।

स्वागत भाषण के दौरान विशिष्ट अतिथि जी.एस. बापना (पूर्व महामंत्री, भारत सेवा संस्थान) ने संविधान के मूल्यों को समाज में स्थापित करने पर जोर दिया। उन्होंने अनुच्छेद 14 और 19 का उल्लेख करते हुए कहा कि आज अभिव्यक्ति की स्वतंत्रता पर सीमाएं देखने को मिल रही हैं। उन्होंने जोर दिया कि बाबा साहेब के सपनों को पूरा करने के लिए संस्थाओं का मजबूत और निष्पक्ष होना जरूरी है।

उन्होंने चुनाव प्रक्रिया, राज्यों के अधिकार, और सार्वजनिक सेवकों की भूमिका पर चर्चा जताते तथा कहा कि शिक्षा का अधिकार होने के बावजूद



इसकी पूर्ण प्राप्ति के लिए संघर्ष जारी है। अंत में उन्होंने अहिंसा के माध्यम से बदलाव लाने की बात कही। वहीं हिन्दू कॉलेज, दिल्ली विश्वविद्यालय के डॉ. ध्यान सिंह गोडवाल उपस्थित रहे। इसके साथ ही बियानी कॉलेज के चेरमैन डॉ. राजीव बियानी, निदेशक डॉ. संजय बियानी सहित कई गणमान्य सदस्य भी मौजूद रहे। कार्यक्रम में विद्यार्थियों, शिक्षकों एवं विभिन्न क्षेत्रों से जुड़े लोगों ने उत्साहपूर्वक भाग लिया।

उन्होंने बताया कि संविधान के लिए सबसे बड़ी चुनौती तब पैदा होती है जब कानून और प्रशासन दोनों स्तरों पर समानता लागू नहीं होती। साथ ही, उन्होंने कुछ संगठनों, विचारधाराओं, निजीकरण और कॉर्पोरेट प्रभाव को भी संवैधानिक मूल्यों के लिए चुनौती बताया। अंत में उन्होंने जोर दिया कि संविधान के प्रभावी संचालन के लिए उसके सिद्धांतों को ईमानदारी से लागू करना आवश्यक है। इस अवसर पर राजस्थान विधानसभा के नेता प्रतिपक्ष टीकाराम जूली ने अपने उद्बोधन में डॉ. भीमराव अंबेडकर के विचारों को स्मरण करते हुए कहा कि संविधान उनके दूरदर्शी दृष्टिकोण और समानता के सिद्धांतों पर आधारित है। उन्होंने कहा कि संविधान में सभी प्रावधान निर्धारित हैं, लेकिन वर्तमान समय में उसके सामने कई गंभीर चुनौतियाँ खड़ी हैं और देश में तानाशाही जैसी स्थिति बनती दिखाई दे रही है।

जिलास्तरीय जनसुनवाई एवं समाधान कार्यक्रम आज

हिन्दुस्तान एक्सप्रेस

जयपुर। आमजन की समस्याओं की सुनवाई और त्वरित समाधान के उद्देश्य से आज 16 अप्रैल को जिला स्तरीय जनसुनवाई एवं समाधान कार्यक्रम का आयोजन किया जाएगा। यह कार्यक्रम जिला कलेक्ट्रेट सभागार में प्रातः 11 बजे से दोपहर 2 बजे तक आयोजित होगा, जिसमें जिले के जनप्रतिनिधि और विभिन्न विभागों के जिला स्तरीय अधिकारी भाग लेंगे। कार्यक्रम का उद्देश्य आम नागरिकों की परिवेदनाओं को सीधे सुनकर उनका समाधान सुनिश्चित करना है। इसके लिए सभी संबंधित विभागों के अधिकारी मौके पर उपस्थित रहेंगे और प्राप्त शिकायतों का निस्तारण करेंगे। प्रशासन की ओर से जनसुनवाई को व्यवस्थित और प्रभावी बनाने के लिए आवश्यक व्यवस्थाएँ की गई हैं। जनसुनवाई कार्यक्रम में वीडियो कॉन्फ्रेंस के माध्यम से मुख्य सचिव या प्रभारी सचिव भी जुड़ेंगे। इसके अलावा जिले के सभी उपखंड अधिकारी और ब्लॉक स्तरीय अधिकारी भी वक्तुअल माध्यम से कार्यक्रम में भाग लेंगे। इससे जिले के विभिन्न क्षेत्रों से आने वाली शिकायतों और समस्याओं पर एक साथ विचार कर समाधान की राहें खोजी जा सकेंगी।

कार्यक्रम के दौरान विभिन्न विभागों से संबंधित मामलों को प्राथमिकता के आधार पर लिया जाएगा। अधिकारी मौके पर ही समस्याओं के समाधान के लिए आवश्यक निर्देश जारी करेंगे और संबंधित विभागों को कार्रवाई सुनिश्चित करने के लिए निर्देशित करेंगे। जनसुनवाई से पहले प्रातः 10 बजे जिला कलक्टर की अध्यक्षता में जिला जन अभियोग एवं सतर्कता समिति की बैठक आयोजित होगी। इस बैठक में समिति के समक्ष लंबित प्रकरणों पर विस्तार से चर्चा की जाएगी और उनके निस्तारण की प्रगति की समीक्षा की जाएगी। प्रशासन के अनुसार, जनसुनवाई कार्यक्रम के माध्यम से आमजन को अपनी समस्याएँ सीधे प्रशासन के समक्ष रखने का अवसर मिलेगा। इससे शिकायतों के समाधान की प्रक्रिया में पारदर्शिता और जवाबदेही सुनिश्चित करने पर जोर रहेगा।



डॉ भीमराव अंबेडकर जयंती पर निःशुल्क नोटबुक का वितरण

हिन्दुस्तान एक्सप्रेस

संभरलेक। भारत रत्न बाबा साहेब डॉ. भीमराव अंबेडकर की जयंती के पावन अवसर पर ग्राम पंचायत त्योद में आयोजित कार्यक्रम में बाबा साहेब के विचारों को याद करते हुए उनके दिखाने मार्ग पर चलने का संकल्प लिया। इस दौरान पढ़ने वाले विद्यार्थियों को निःशुल्क नोटबुक और पेन वितरित किए गए। इस दौरान समानता, शिक्षा और अधिकारों के लिए संघर्ष करने की प्रेरणा दी। आयोजनकर्ता महेश वर्मा ने बताया कि मुख्य अतिथि के रूप में

पंचायत सिनोदिया प्रशासक गिरधारी कुलहरि, समाजसेवी सुल्तान सिंह शेखावत, आरएलपी पार्टी के मानाराम ठेलिया, सुरेंद्र जागिड़, मोहन कस्बा, कन्हैयालाल नायक, राजकुमार वर्मा, सुधीर भंडा प्रत्याशी अध्यक्ष युथ कांग्रेस फुलैरा विधानसभा व हंसराज शर्मा प्रत्याशी ब्लॉक अध्यक्ष युथ कांग्रेस फुलैरा रहे। इस दौरान हंसराज शर्मा ने बताया कि आयोजकों ने जो यह कार्यक्रम किया बहुत ही सारहनीय है। कार्यक्रम के तहत बच्चों को पुस्तकें और पेन का वितरण भी किया गया और कार्यक्रम में आगे बढ़ने और शिक्षित होने के बारे में बताया।

यूरो के बच्चों ने बोर्ड परीक्षा में लहराया परचम

हिन्दुस्तान एक्सप्रेस

सीकर। यूरो इंटरनेशनल स्कूल, सीकर के विद्यार्थियों ने सीबीएसई दसवीं बोर्ड परीक्षा 2026 में उत्कृष्ट परिणाम दर्ज करते हुए विद्यालय की गौरवशाली परंपरा को आगे बढ़ाया है। विद्यालय की छात्रा चेतना सोनी ने 98.2 प्रतिशत अंक प्राप्त कर स्कूल टॉपर का खिताब अपने नाम किया। वहीं हिताक्षी शर्मा एवं दर्श काबरा ने 98 प्रतिशत अंक हासिल कर द्वितीय स्थान प्राप्त किया। इस वर्ष विद्यालय के 3 विद्यार्थियों ने 98 प्रतिशत व उससे अधिक, 7 विद्यार्थियों ने 96 प्रतिशत व उससे अधिक, 11 विद्यार्थियों ने 95 प्रतिशत व उससे अधिक तथा 37 विद्यार्थियों ने 90 प्रतिशत से अधिक अंक प्राप्त किए हैं। इस अवसर पर विद्यालय में एक विशेष समारोह का आयोजन किया गया, जिसमें मेधावी विद्यार्थियों के अभिभावकों को आमंत्रित किया गया। विद्यालय के निदेशक ने सभी सफल विद्यार्थियों को सम्मानित करते हुए उन्हें बधाई एवं शुभकामनाएँ दीं।

विद्यार्थियों को विधिक अधिकार, कर्तव्य और साइबर सुरक्षा के प्रति किया जागरूक

विभिन्न विद्यालयों में विधिक जागरूकता शिविर का आयोजन

हिन्दुस्तान एक्सप्रेस

धौलपुर। राजस्थान राज्य विधिक सेवा प्राधिकरण जयपुर द्वारा स्कूली छात्रों के लिए ट्रांसफॉर्मेटिव ट्यूस्टे नामक एक विशेष अभियान का शुभारंभ किया गया है। इस कार्यक्रम का मुख्य उद्देश्य किशोर छात्रों को उनके विधिक अधिकार, कर्तव्य और साइबर सुरक्षा जैसे महत्वपूर्ण सामाजिक-विधिक मुद्दों के प्रति संवेदनशील बनाना है। जिसके क्रम में सचिव रेखा यादव एवं प्रशिक्षु न्यायिक अधिकारी हर्षल वर्मा द्वारा राजकीय उच्च माध्यमिक विद्यालय तोरदनियाल धौलपुर, प्रशिक्षु न्यायिक अधिकारी अनमोल तंवर द्वारा महात्मा गांधी राजकीय विद्यालय विरौथा धौलपुर, प्रशिक्षु न्यायिक अधिकारी अभिषेक गुर्जर द्वारा महात्मा गांधी राजकीय विद्यालय बीलपुर एवं प्रशिक्षु न्यायिक अधिकारी ननुगार सिंह चौहान द्वारा राजकीय उच्च माध्यमिक विद्यालय विपरपुर धौलपुर में ट्रांसफॉर्मेटिव



धौलपुर... शिविर के दौरान छात्रों को जनकारी देती सचिव रेखा यादव

ट्यूस्टे नालसा थीम एक मुड्री आसमान एवं देहेज प्रथा के दुष्परिणामों के संबंध में विधिक जागरूकता शिविर का आयोजन किया गया। जिसमें सचिव रेखा यादव एवं प्रशिक्षु न्यायिक अधिकारी हर्षल वर्मा द्वारा राजकीय उच्च माध्यमिक विद्यालय तोरदनियाल धौलपुर, प्रशिक्षु न्यायिक अधिकारी अनमोल तंवर द्वारा महात्मा गांधी राजकीय विद्यालय विरौथा धौलपुर, प्रशिक्षु न्यायिक अधिकारी अभिषेक गुर्जर द्वारा महात्मा गांधी राजकीय विद्यालय बीलपुर एवं प्रशिक्षु न्यायिक अधिकारी ननुगार सिंह चौहान द्वारा राजकीय उच्च माध्यमिक विद्यालय विपरपुर धौलपुर में ट्रांसफॉर्मेटिव

आदि से बचाव के उपाय बताए। साइबर अपराध होने पर तुरंत राष्ट्रीय साइबर हेल्पलाइन 1930 या नजदीकी पुलिस थाने में शिकायत करने के लिए प्रेरित किया गया। विद्यार्थियों को बताया कि साइबर अपराध कानून के अंतर्गत दंडनीय अपराध है और इससे बचाव के लिए सतर्कता ही सबसे बड़ा उपाय है। साथ ही कोर्ट वाली दीदी सुझाव पेटिका के बारे में भी बताया कि इस सुझाव पेटिका में बच्चे अपनी समस्या छोड़ें, डर, दबाव, साइबर समस्या आदि इस बॉक्स में लिखकर डाल सकते हैं। उस शिकायत पर जिला विधिक सेवा प्राधिकरण की टीम कार्यवाही करके उसका हल निकालने

की कोशिश करेगी साथ ही नालसा थीम 'एक मुड्री आसमान' जिसमें सभी को समान न्याय के बारे में बताते हुए प्रत्येक बच्चे को शिक्षा का अधिकार, सुरक्षा का अधिकार एवं सम्मानपूर्वक जीवन जीने का अधिकार प्राप्त है। साथ ही देहेज प्रथा के दुष्परिणामों के बारे में बताया गया कि देहेज प्रथा एक सामाजिक बुराई है, जो न केवल महिलाओं के सम्मान को ठेस पहुंचाती है, बल्कि कई बार घरेलू हिंसा, उत्पीड़न एवं मृत्यु जैसी गंभीर घटनाओं का कारण भी बनती है। देहेज लेना और देना दोनों ही कानूनन अपराध है आदि के बारे में विस्तार से जानकारी दी।

गर्मी में आमजन बरतें एहतियात

जिला प्रशासन ने जारी की एडवाइजरी

हिन्दुस्तान एक्सप्रेस

धौलपुर। जिले में बढ़ रही गर्मी के चलते जिला प्रशासन ने आमजन से विशेष एहतियात बरतने की अपील की है। इन दिनों अत्यधिक गर्मी व लू-तापघात होने से आमजन चपेट में आ सकते हैं, खासकर हार्डरिस्क वाले लोगों को खास ख्याल रखने की जरूरत है। जिला कलेक्टर श्रीनिधि बीटी ने निर्देश दिए हैं कि मौसम विभाग द्वारा जारी अलर्ट एवं पूर्वानुमान अनुसार आवश्यक तैयारियां सुनिश्चित करना एवं लू-ताप संबंधी रिपोर्ट एकर तमना तथा अन्य विभागों के साथ समन्वय स्थापित कर आवश्यक कार्यवाही पूर्ण की जाये। सभी अस्पतालों में रोगियों के उपचार के लिए एग्रिम रूप से इंतजाम, शुद्ध पेयजल की व्यवस्था, संस्थान में रोगी के उपचार के लिए आपातकालीन फिट में ओआरएस, ड्रिप सेट, ब्लूचिंच पाउडर सहित अन्य आवश्यक दवाइयां रखने के निर्देश दिए। उन्होंने समस्त प्रभारी चिकित्सा अधिकारियों को निर्देश दिए कि गर्मी से होने वाली बीमारियां जैसे उल्टी, दस्त, पीलिया, आंत्र दौरे एवं अन्य मौसमी बीमारियों के रोगियों को सतर्कता से निगरानी रखें एवं उपचार उपलब्ध करावें। प्रचार-

प्रसार कर आमजन को गर्मी से बचाव के बारे में जानकारी दी जावे।

यह है लक्षण

शरीर में लवण व पानी अपर्याप्त होने पर विषम गर्म वातावरण में लू व तापघात से सिर का भारीपन व अत्यधिक सिरदर्द होने लगता है। इसके अलावा अधिक प्यास लगाना, शरीर में भारीपन के साथ थकावट, जी मिचलाना, सिर चकराना व शरीर का तापमान बढ़ना, पसीना आना बंद होना, मुंह का लाल हो जाना, त्वचा का सूखा होना, अत्यधिक प्यास का लगाना व बेहोशी जैसी स्थिति का होना आदि लक्षण आने लगते हैं। उन्होंने बताया कि चिकित्सकीय दृष्टि से लू-तापघात के लक्षण, लवण व पानी की आवश्यकता व अनुपात विकृति के कारण होती है। मस्तिष्क का एक केंद्र जो मानव के तापमान को सामान्य बनाए रखता है, काम करना छोड़ देता है। ऐसे में रोगी को तुरंत छायादार जगह पर कपड़े ढीले कर लेटा दिया जावे। रोगी को होठों में आने की दशा में उसे ठंडा पेय पदार्थ पिलाएं। उन्होंने बताया कि यदि उक्त सावधानी के बाद भी मरीज ठीक नहीं होता है, तो उसे तत्काल निकट की चिकित्सा संस्थान ले जाया जाए।

जरूरी है सावधानी

जिला कलेक्टर ने आमजन से

गर्मी के चलते एहतियात बरतने की अपील की है। उन्होंने कहा कि जहां तक संभव हो धूप में न निकलें, धूप में शरीर पूर्ण तरह से ढका हो। आमजन जब भी बाहर निकलें, छाता व पानी आदि की व्यवस्था अनुरूप घर से निकलें। धूप में बाहर जाते समय हमेशा सफेद या हल्के रंग के ढीले व सूती कपड़ों का उपयोग करें। बहुत अधिक भीड़ व गर्म घुटन भरे कमरों से बचें। बिना भोजन किए बाहर न निकलें। गर्दन के पिछले भाग कान एवं सिर को गमछे या तौलिये से ढक कर ही जरूरी होने पर बाहर निकलें। रंगीन चश्मे एवं छतरी का प्रयोग करें। गर्मी में हमेशा पानी अधिक मात्रा में पिएं एवं पेय पदार्थ जैसे नींबू पानी, नारियल पानी, जूस आदि का प्रयोग करें। लू तापघात से प्रायः हाई रिस्क श्रेणी वाले लोग जैसे कि कुपोषित बच्चे, वृद्धजन, गर्भवती महिलाएं व शूगर, बीपी आदि के मरीज शीघ्र प्रभावित होते हैं। इन्हें बाहर न निकलने दें व इनका विशेष ध्यान रखें। स्वास्थ्य संबंधी जरूरत होने पर तत्काल 108 को कॉल करें या नजदीकी स्वास्थ्य केंद्र पर लेकर जाएं। नरगा अथवा अन्य श्रमिकों के कार्यस्थल पर छाया एवं ताक का पूर्ण प्रबंध रखा जावे ताकि श्रमिक थोड़ी-थोड़ी देर में छायादार स्थानों पर विश्राम कर सकें।

लेखक कबीर शरण ने भेंट की प्रतियोगिता दर्पण पुस्तक



यश... बच्चों को प्रतियोगिता दर्पण पुस्तक भेंट करते जिला कलेक्टर व एसडीएम

जिला कलेक्टर ने की कार्यक्रम में शिरकत

हिन्दुस्तान एक्सप्रेस

बाड़ी। शहर में मंगलवार को डॉ.बी.आर.अंबेडकर की जयंती का आयोजन महाराणा प्रताप स्टेडियम मेला ग्राउंड बाड़ी में बड़ी धूमधाम से किया गया। जिसमें मुख्य अतिथि जिला कलेक्टर महोदय श्रीनिधि बीटी, विरिष्ठ अतिथि पूर्व आईएएस पी.आर.मीणा एवं सीमा मीणा रहे। कार्यक्रम की शुरुआत श्रीनिधि बीटी के द्वारा डॉ.बी.आर.अंबेडकर की प्रतिमा पर पुष्पमाला अर्पित करते हुए अपने दक्षव्य अभिभाषण में बाबा साहब के द्वारा सामाजिक सुधारों को बताया तथा युवापीढ़ी को सोशल मीडिया से दूर रहने का संदेश दिया। इस अवसर पर श्री निधि बीटी द्वारा 'बाबा साहब को जानो' प्रतियोगिता के प्रतिभागियों को प्रमाणपत्र, मेडल, तथा नगद पुरस्कार

कृषि पर्यवेक्षक सीधी भर्ती परीक्षा के लिए नियंत्रण कक्ष स्थापित

धौलपुर। राजस्थान कर्मचारी चयन बोर्ड द्वारा कृषि पर्यवेक्षक सीधी भर्ती परीक्षा 2026 का आयोजन 18 अप्रैल शनिवार को किया जा रहा है। अतिरिक्त जिला कलेक्टर हरिराम मीना ने बताया कि परीक्षा का आयोजन निष्पक्ष, निर्विघ्न व सफल संचालन, पर्यवेक्षण व निगरानी, नकल अनुचित साधनों के प्रयोग की रोकथाम तथा राजस्थान सार्वजनिक परीक्षा अधिनियम 2022 एवं आयोग द्वारा जारी अन्य परीक्षा संबंधी नियमों का प्रभावी क्रियान्वयन सुनिश्चित करने के लिए जिला मुख्यालय पर विविध जानकारी के लिए नियंत्रण कक्ष की स्थापना की गई है। उन्होंने बताया कि कृषि पर्यवेक्षक सीधी भर्ती परीक्षा 2026 का 18 अप्रैल को प्रथम पारी प्रातः 11 बजे से मध्याह्न 1 बजे तक परीक्षा का आयोजन किया जाएगा। उन्होंने बताया कि परीक्षा के लिए जिला कलेक्टर के कमरा नम्बर 51 में नियंत्रण कक्ष की स्थापना की गई है। जिसका दूरभाष नम्बर 05642-220033 रहेगा। नियंत्रण कक्ष के प्रभारी अधिकारी सहायक लेखाधिकारी मांगीलाल आर्य रहेंगे। उन्होंने बताया कि नियंत्रण कक्ष 16 एवं 17 अप्रैल को प्रातः 9.30 बजे से सायं 6 बजे तक तथा परीक्षा तिथि 18 अप्रैल को प्रातः 9 बजे से परीक्षा समाप्ति तक कार्यरत रहेगा।

सीबीएसई 10वीं परीक्षा परिणाम में एवीएम विद्यालय ने मारी बाजी

हिन्दुस्तान एक्सप्रेस



धौलपुर। केन्द्रीय माध्यमिक शिक्षा बोर्ड (सीबीएसई) द्वारा घोषित कक्षा 10वीं के परीक्षा परिणाम ने एवीएम कॉन्वेंट के विद्यार्थियों के चेहरे पर खुशी की चमक बिखेर दी। लंबे इंतजार के बाद जैसे ही परिणाम सामने आया, विद्यालय परिसर में उत्साह और उल्लास का वातावरण बन गया।

इस वर्ष विद्यार्थियों ने उत्कृष्ट प्रदर्शन करते हुए सफलता के नए आयाम स्थापित किए। कई छात्रों ने शानदार अंक प्राप्त कर न केवल अपने माता-पिता, बल्कि विद्यालय का नाम भी गौरवान्वित किया। विद्यालय प्रांगण में आयोजित विशेष कार्यक्रम में टॉप करने वाले विद्यार्थियों को माला पहनाकर एवं मिठाई खिलाकर सम्मानित किया गया। विद्यार्थियों में प्रमुख रहे।

इस अवसर पर उपस्थित शिक्षाविद् वीरेंद्र कुमार त्यागी ने

विद्यार्थियों को उज्वल भविष्य की शुभकामनाएं दी और शिक्षा के क्षेत्र में निरंतर प्रगति करने के लिए प्रेरित किया। विद्यालय प्राचार्या अनीता त्यागी ने इस उपलब्धि पर प्रसन्नता व्यक्त करते हुए कहा कि यह सफलता विद्यार्थियों की कड़ी मेहनत, शिक्षकों के समर्पण और अभिभावकों के निरंतर सहयोग का परिणाम है। उन्होंने सभी विद्यार्थियों को उज्वल भविष्य की शुभकामनाएं देते हुए उन्हें आगे भी इसी लगन और आत्मविश्वास के साथ आगे बढ़ने के लिए प्रेरित किया।

इस अवसर पर शिक्षकों ने भी विद्यार्थियों की सफलता पर गर्व व्यक्त करते हुए कहा कि यह परिणाम उनकी प्रतिबद्धता और लगन का प्रतिफल है। विद्यालय में विद्यार्थियों ने एक-दूसरे को मिठाई खिलाकर अपनी खुशी साझा की और अपनी सफलता का उत्सव मनाया। अभिभावकों ने भी विद्यालय की शैक्षणिक गुणवत्ता और शिक्षकों के प्रयासों की सराहना करते हुए बच्चों की सफलता पर गर्व व्यक्त किया।

राष्ट्रीय कवि संगम की काव्य गोष्ठी संपन्न

'मचकुंड धाम आकर कान्हा ने खुद है युद्ध किया, है धरा लौंगपुर की जिसकों देवों ने रहकर शुद्ध किया'

हिन्दुस्तान एक्सप्रेस



धौलपुर... काव्यगोष्ठी में उपस्थित कविगण

धौलपुर। धौलपुर स्थापना दिवस के अवसर पर राष्ट्रीय कवि संगम के बैनर तले चाय बिस्केट कैफे पर एक काव्य गोष्ठी का आयोजन हुआ। जिसमें शहर के लगभग एक दर्जन से अधिक कवियों ने काव्यपाठ किया। सर्वप्रथम जिलाध्यक्ष हर्षद 'हर्ष' एवं जिलामंत्री बाबूलाल 'सागर' ने मां सरस्वती के समक्ष दीप प्रज्वलन कर माल्यार्पण किया। कार्यक्रम की शुरुआत सैफुल से आए सुमधुर गीतकार बाबूलाल सागर ने मां शारदे की वंदना से की तत्पश्चात राहुल 'राज' ने - 'काले नैना आपके चांदी जैसा रूप। जलती रहती देखकर दिनभर पागल धूप।' दोहा पढ़कर साहित्यिक माहौल बनाया। राम पट साहिया ने - 'आंसू के संग बह ना जाए इसीलिए ना रोए हम। स्वप्न तुम्हारे सभी सुरक्षित रखे हमारी आंखों में।' पंक्तियां पढ़कर वारह लौटी। मनीषा से आए सुरेंद्र शर्मा ने - 'मचकुंड धाम जिस पर आकर कान्हा

ने खुद है युद्ध किया, है धरा लौंगपुर की जिसको देवों ने रहकर शुद्ध किया। जीवों का जीवन बनविहार जहां गुंजित मधुकर हैं, आओ सब मिलकर नमन करें यश की तत्पश्चात राहुल 'राज' ने - 'काले नैना आपके चांदी जैसा रूप। जलती रहती देखकर दिनभर पागल धूप।' दोहा पढ़कर साहित्यिक माहौल बनाया। राम पट साहिया ने - 'आंसू के संग बह ना जाए इसीलिए ना रोए हम। स्वप्न तुम्हारे सभी सुरक्षित रखे हमारी आंखों में।' पंक्तियां पढ़कर वारह लौटी। मनीषा से आए सुरेंद्र शर्मा ने - 'मचकुंड धाम जिस पर आकर कान्हा

तो, दुश्मन घर का हाल पूछने लगते हैं। मुक्तक सुनाकर पारिवारिक रिश्तों की हकीकत बयां की। ओज के सशक्त हस्ताक्षर राजवीर सिंह क्रांति ने - शांति का आवरण ले वरण आ गया। कालनेमी ज्यों करने छरण आया। भूल बैठा वो माया के मद में सभी, आगे ले चक्र भरती धरण आया। कविता सुनाकर ताजा हालत इज्जाल और ईरान युद्ध की ओर ध्यान खींचा। कार्यक्रम का शानदार संचालन हर्षद 'हर्ष' ने किया। अन्य कवियों में श्रीराम गोस्वामी, कुमार गौरव, नंदनी आर्मा, स्नेहा आदि उपस्थित रहे।

सनातन संस्कारों की ओर लौटता समाज

हिन्दुस्तान एक्सप्रेस

राजाखेड़ा। समय के साथ समाज बदलता है और कभी-कभी ये बदलाव हमें अपनी जड़ों की ओर लौटते हुए भी दिखा देता है। एक दौर था जब खुशी के अवसरों पर फिल्मी कलाकारों और पार्श्व गायकों को बुलाकर महलफिल सजाना ही शान समझा जाता था। अबड़े-बड़े कार्यक्रम, चमक-धमक और मनोरंजन ही खुशी की पहचान माने जाते थे। लेकिन आज का भारत एक अलग ही तस्वीर पेश कर रहा है। अब ऐसे

ही शुभ अवसरों पर भजन-कीर्तन, पूजा-पाठ और नाम-जप का आयोजन सामान्य होता जा रहा है। लोग न केवल इसे अपनाते लगे हैं, बल्कि इसमें भाग लेने वालों और इसे करवाने वालों के प्रति सम्मान और श्रद्धा भी बढ़ी है। जो कभी मजाक का विषय माना जाता था, वही आज गर्व और आस्था का प्रतीक बनता जा रहा है। हाल ही में देश के एक बड़े उद्योगपति के बेटे के जन्मदिन पर भजन-कीर्तन का आयोजन सोशल मीडिया पर खूब चर्चा में रहा। यह केवल एक घटना नहीं, बल्कि बदलती सोच और

संस्कारों की गहराई का संकेत है। वास्तव में, यह बदलाव केवल बाहरी नहीं है, बल्कि लोगों के मन और विचारों में भी गहराई तक उतर चुका है। आधुनिकता के बीच अपनी संस्कृति, परंपरा और आध्यात्मिक मूल्यों की ओर यह झुकाव एक संकारात्मक संकेत है। मन को सुकून मिलता है यह देखकर कि भारतीय समाज धीरे-धीरे ही सही, लेकिन अपनी जड़ों की ओर लौट रहा है, जहाँ उत्सव केवल दिखावे का नहीं, बल्कि आत्मिक शांति और श्रद्धा का माध्यम बनते जा रहे हैं।

जयपुर में 'सफाई सेवा मैराथन-2026' का आगाज, 18 अप्रैल से 13 जून के 150 वार्डों में चलेगा महाअभियान

हिन्दुस्तान एक्सप्रेस



जयपुर। नगर निगम आयुक्त ओम कसेरा की पहल पर आगामी शनिवार (18 अप्रैल 2026) को अब तक का सबसे बड़ा स्वच्छता का महाअभियान 'सफाई सेवा मैराथन-2026' का आगाज होगा। पूरी टीम आयुक्त सहित नगर निगम की 107 टीम सुबह 7 बजे से रात्रि 9 बजे तक 13 जून के 150 वार्डों में फील्ड पर होगी। आयुक्त ने बुधवार को इस अभियान की कार्ययोजना के संबंध में सभी जनों एवं मुख्यालय उपायुक्तों, अधिष्ठापी अभियन्ता, सहायक अभियन्ता, सीएसआई की बैठक ली। आयुक्त ने सभी अधिकारियों एवं कर्मचारियों को इस अवसर पर मोटिवेट भी किया। सभी सीएसआई ने हाथ उठाकर इस अभियान को सफल बनाने के लिये प्रण भी लिया। शनिवार को प्रातः 7 बजे से रात्रि 9 बजे तक 'सफाई सेवा मैराथन' का आयोजन किया जायेगा। जिसके तहत शहर के कोने-कोने में व्यापक स्तर पर सफाई अभियान संचालित किया जाएगा। इस अभियान में हर अधिकारी और कर्मचारी एक ही लक्ष्य के साथ कार्य करेगा 'स्वच्छ जयपुर, सुंदर जयपुर'। इस अभियान की सबसे खास बात यह है कि सफाई सेवा मैराथन-2026 में सर्वश्रेष्ठ कार्य करने वाले सीएसआई को प्रोत्साहन

राशि प्रदान कर सम्मानित भी किया जायेगा। सीएसआर के तहत राजस्थान सोलर एसोसिएशन द्वारा यह प्रोत्साहन राशि दी जा रही है। प्रथम स्थान पर आने वाले सीएसआई को प्रोत्साहन राशि 21 हजार रुपये इसके साथ ही उस सीएसआई को टीम के अन्य एसआई को 11 हजार रुपये प्रत्येक जमादार को 11 सौ रुपये मिलेगा। इसी प्रकार दूसरे स्थान पर आने वाले सीएसआई को 11 हजार रुपये तथा उसकी टीम के एसआई को 51 सौ रुपये एवं प्रत्येक जमादार को 11 सौ रुपये मिलेगा। इसी प्रकार तृतीय स्थान पर आने वाले सीएसआई को 51 सौ रुपये तथा उस सीएसआई की टीम के अन्य एसआई को 21 सौ रुपये एवं प्रत्येक जमादार को 11 सौ रुपये मिलेगा। आयुक्त ने बताया कि इस विशेष सफाई अभियान के जरिये नगर निगम की पूरी टीम जयपुर शहर को स्वच्छ, सुंदर एवं व्यवस्थित बनाने की दिशा में एक बड़ा और प्रभावी कदम उठाने

जा रही है। अभियान को प्रतिस्पर्धात्मक और परिणामोन्मुख बनाने के लिए कार्य के आधार पर छद्म की रैंकिंग तय की जाएगी। उत्कृष्ट प्रदर्शन करने वाले प्रथम, द्वितीय एवं तृतीय स्थान प्राप्त करने वाले छद्म को 'स्वच्छता हीरो' 'स्टार ऑफ नगर निगम' के रूप में सम्मानित किया जाएगा तथा अगले एक माह तक नगर निगम में उनकी फोटो भी होर्डिंग के रूप में लगाई जायेगी जिससे अन्य कर्मचारी भी प्रेरणा ले सकें।

आयुक्त ने विश्वास जताया कि निगम की यह पहल न केवल शहर की सफाई व्यवस्था को नई दिशा देगी, बल्कि 'स्वच्छ जयपुर' के सपने को साकार करने में भी मील का पथर साबित होगा। बैठक में अतिरिक्त आयुक्त नरेन्द्र कुमार बंसल, जून एवं मुख्यालय उपायुक्त, अधिष्ठापी अभियन्ता, सहायक अभियन्ता, सीएसआई सहित अन्य अधिकारी, कर्मचारी मौजूद रहे।

जनगणना 2027 के तहत फील्ड ट्रेनर्स का प्रशिक्षण आयोजित



धौलपुर... प्रशिक्षण में ट्रेनर्स को निर्देश देते जिला कलेक्टर

हिन्दुस्तान एक्सप्रेस

धौलपुर। जनगणना 2027 के प्रथम चरण हेतु जिले के 46 फील्ड ट्रेनर्स का प्रशिक्षण दो चरणों में 15 से 17 अप्रैल एवं 20 से 22 अप्रैल तक प्रातः 9.30 से सायं 6 तक आयोजित किया जा रहा है जिसके प्रथम चरण का आयोजन 23 फील्ड ट्रेनर्स को प्रमुख जनगणना अधिकारी एवं जिला कलेक्टर श्रीनिधि बीटी के उद्बोधन के साथ किया। जिसमें जिला कलेक्टर ने कहा कि जनगणना एक अत्यंत महत्वपूर्ण राष्ट्रीय कार्य है जिसके माध्यम से देश की सामाजिक आर्थिक एवं जनसंख्या से संबंधित सटीक आंकड़े प्राप्त होते हैं। उन्होंने सभी प्रतिभागियों से अपेक्षा कि वे प्रशिक्षण को गंभीरता से लें एवं प्रत्येक विंदु को भलीभांति समझें जिससे पर्यवेक्षक एवं प्रणकों को जनगणना कार्य हेतु गुणवत्तापूर्ण, त्रुटिरहित प्रशिक्षण प्रदान किया सके एवं किसी भी कार्य की पूर्णता एवं परिणाम उस दल की निचले स्तर पर लगे कर्मचारी की क्रियाशीलता एवं प्रदर्शन पर निर्भर करती है। इसलिए

जनगणना कार्य के जमीनी स्तर पर कार्य करने वाले प्रणक एवं पर्यवेक्षकों का दक्षतापूर्ण प्रशिक्षण जनगणना कार्य का गुणवत्तापूर्ण क्रियान्वयन होने के लिए महत्वपूर्ण है। अंत में सभी प्रतिभागियों को प्रशिक्षण के दौरान प्राप्त ज्ञान को व्यवहार में लाना करने हेतु प्रेरित किया गया। प्रशिक्षण में जिला जनगणना अधिकारी एवं उप जिला कलेक्टर धौलपुर एवं उप जिला जनगणना

अधिकारी एवं उप निदेशक आर्थिक एवं सांख्यिकी विभाग उपस्थित रहे। उप जिला जनगणना अधिकारी राजेश कुमार ने प्रशिक्षणार्थियों को विशेष रूप से निर्देशित किया कि फील्ड ट्रेनर्स, आगे प्रणकों एवं पर्यवेक्षकों को प्रशिक्षण देते समय पूर्ण जिम्मेदारी एवं सावधानी बरतें, ताकि प्रशिक्षण की गुणवत्ता उच्च स्तर की बनी रहे और जनगणना कार्य में किसी प्रकार की त्रुटि न रहे।

जनसुनवाई और जिला सतर्कता समिति की बैठक आज

हिन्दुस्तान एक्सप्रेस

धौलपुर। राज्य सरकार द्वारा जन भावना के अनुरूप पारदर्शी एवं संवेदनशील वातावरण में आमजन की परिवेदनाओं, समस्याओं की सुनवाई एवं त्वरित समाधान के लिये जिला स्तरीय जनसुनवाई का आयोजन किया जायेगा। जिला स्तर पर आमजन की परिवेदनाओं के संबंध में जनसुनवाई और जिला सतर्कता समिति की बैठक जिला कलेक्टर श्रीनिधि बी टी की अध्यक्षता में 16 अप्रैल गुरुवार को प्रातः 11 बजे सूचना एवं प्रौद्योगिकी विभाग के वीसी कक्ष में रखी गई है। जनसुनवाई में परिवेदियों द्वारा प्रस्तुत प्रार्थना पत्र, राजस्थान सम्पर्क पोर्टल की विस्तृत समीक्षा के साथ त्रिस्तरीय जनसुनवाई तथा सतर्कता समिति में दर्ज लिखित प्रकरणों की समीक्षा की जाएगी।

आजाद मिर्जा का प्रदेश कांग्रेस कमेटी जयपुर में सम्मान



हिन्दुस्तान एक्सप्रेस

धौलपुर। भारत रत्न डॉ. भीमराव अंबेडकर जयंती के अवसर पर जयपुर स्थित पीसीसी कार्यालय पर राजस्थान प्रदेश कांग्रेस कमेटी (अल्पसंख्यक विभाग) द्वारा 'संविधान जागरूकता एवं एकता सम्मेलन' का भव्य आयोजन किया गया। कार्यक्रम में प्रदेशभर से आए कार्यकर्ताओं, पदाधिकारियों एवं कार्यकर्ताओं का आभार व्यक्त किया

इस अवसर पर विभाग की प्रदेश कार्यकारिणी के नव-नियुक्त प्रदेश

कॉर्डिनेटर आजाद मिर्जा का शाल ओझकर एवं माला पहनाकर कर सम्मान किया गया। कार्यक्रम में प्रदेशभर से आए जिलाध्यक्षों, पदाधिकारियों और कार्यकर्ताओं की सक्रिय भागीदारी ने आयोजन को और अधिक सफल बनाया। कार्यक्रम का संचालन लिथकत अली झालावाड़ एवं सलमा पिनारा द्वारा किया गया। अंत में प्रदेश अध्यक्ष अल्पसंख्यक विभाग के संयोजक एडवोकेट शशीर अहमद ने सही भी अतिथियों एवं कार्यकर्ताओं का आभार व्यक्त किया और राष्ट्रीय गाकर कार्यक्रम का समापन किया गया।

कानोडिया कॉलेज में कॉरपोरेट्स एवं स्टार्टअप्स के लिए वित्तीय प्रबंधन कौशल पर हुआ व्याख्यान

जयपुर। कानोडिया पी.जी. महिला महाविद्यालय में बुधवार को आर्थिक प्रशासन और वित्तीय प्रबंधन (ई.ए.एफ.एम.) विभाग द्वारा संस्थान के इंस्टीट्यूशन इनोवेशन कार्डसिल (आईआईसी) के सहयोग से 'कॉरपोरेट्स एवं स्टार्टअप्स के लिए वित्तीय प्रबंधन कौशल' विषय पर एक व्याख्यान का आयोजन किया गया। कार्यक्रम की मुख्य वक्ता महाविद्यालय की पूर्व छात्रा सुशी सिंघल रहनी, जो एक डिजिटल मार्केटिंग विशेषज्ञ एवं डीब्रांडकैप की संस्थापक हैं। उन्होंने अपने अनुभवों के आधार पर छात्रों को वित्तीय प्रबंधन के व्यावहारिक एवं समकालीन पहलुओं से अवगत कराया।



अजिंक्य रहाणे पर 12 लाख का जुर्माना चेन्नई के खिलाफ मैच में स्लो ओवर रेट के चलते कार्रवाई

नई दिल्ली। आईपीएल 2026 के 22वें मुकाबले में कोलकाता नाइट राइडर्स के कप्तान अजिंक्य रहाणे पर स्लोओवर रेट के लिए जुर्माना लगाया गया है।

चेन्नई सुपर किंग्स के खिलाफ एमए चिदंबरम स्टेडियम में खेले गए मैच के दौरान कोलकाता की टीम तय समय में अपने ओवर पूरे नहीं कर पाई थी। आईपीएल की आचार संहिता के उल्लंघन के कारण बीसीसीआइ ने कप्तान पर यह एक्शन लिया है।

केकेआर का सीजन का यह पहला स्लोओवर रेट है

मैच के बाद जारी आधिकारिक बयान के मुताबिक, आईपीएल की आचार संहिता के अनुच्छेद 2.22 के तहत यह कोलकाता नाइट राइडर्स का इस सीजन का पहला अपराध था।

नियमों के अनुसार, सीजन की पहली गलती होने के कारण कप्तान अजिंक्य रहाणे पर केवल 12 लाख रुपये का जुर्माना लगाकर छोड़ दिया



गया। अगर टीम दोबारा ऐसी गलती जाएगी और टीम के अन्य खिलाड़ियों करती है, तो जुर्माने की रकम बढ़ेगी और टीम के अन्य खिलाड़ियों पर भी मैच फीस का जुर्माना लग सकता है।

क्या है स्लो ओवर रेट का नियम?

आईपीएल के नियमों के अनुसार, हर टीम को 20 ओवर फेंकने के लिए एक निश्चित समय (डेड घंटा या 90 मिनट, जिसमें रणनीतिक ब्रेक शामिल हैं) दिया जाता है। अगर पारी खत्म होने तक टीम निर्धारित समय से पीछे रहती है, तो इसे 'स्लो ओवर रेट' माना जाता है। फील्ड पर मौजूद अंपायर और मैच रेफरी इसकी मॉनिटरिंग करते हैं। कप्तान की जिम्मेदारी होती है कि वह खेल की रफ्तार बनाए रखे।

अगली गलती पर लग सकता है बैन

आईपीएल नियमों के मुताबिक, अगर रहाणे की टीम सीजन में दूसरी बार स्लो ओवर रेट की गलती करती है, तो कप्तान पर 24 लाख रुपये और टीम के बाकी सदस्यों पर मैच फीस का 25% या 6 लाख रुपये (जो भी कम हो) जुर्माना लगाया जाएगा।

बार्सिलोना चैंपियंस लीग से बाहर हुई, एटलेटिको मैड्रिड ने 3-2 के एग्जीगेट स्कोर से हराया

नई दिल्ली। चैंपियंस लीग क्वार्टर फाइनल के दूसरे लेग में बार्सिलोना ने एटलेटिको मैड्रिड को 2-1 से हराया, लेकिन कुल स्कोर 3-2 रहने से टीम टूर्नामेंट से बाहर हो गई। पहले लेग में एटलेटिको ने 2-0 की जीत हासिल की थी, जो आखिर में निर्णायक साबित हुई। इस जीत की बदौलत वह एग्जीगेट स्कोर पर 3-2 से आगे रही।

एटलेटिको मैड्रिड 2017 के बाद पहली बार इस टूर्नामेंट के सेमीफाइनल में पहुंची है। अब अगले दौर में उनका मुकाबला आर्सेनल या स्पॉर्टिंग लिस्बन में से किसी एक से होगा।

शुरुआती 24 मिनट में बार्सिलोना ने बनाए दो गोल

मैच के शुरुआती 24 मिनटों में ही बार्सिलोना ने दो गोल कर बढ़त बना ली थी। चौथे मिनट में ही युवा खिलाड़ी लेमिन यमल ने गोल कर टीम को बढ़त दिला दी। उन्होंने एटलेटिको के डिफेंडर क्लेमेंट लेंगलेट को गलती



का फायदा उठाया। इसके बाद 24वें मिनट में फेरान टोरिस ने दानी ओल्मो के पास पर गोल कर स्कोर 2-0 कर दिया। एक समय ऐसा लग रहा था कि

बार्सिलोना आसानी से सेमीफाइनल में पहुंच जाएगी, लेकिन एटलेटिको मैड्रिड ने हार नहीं मानी और मैच में वापसी की।

एडमोला लुकमैन का गोल टर्निंग पॉइंट बना

मैच का सबसे अहम मोड़ 31वें मिनट में आया। मार्कोस लोरेटे के पास पर एडमोला लुकमैन ने एटलेटिको के लिए गोल किया। यह गोल एग्जीगेट स्कोर के लिहाज से निर्णायक साबित हुआ।

दूसरे हाफ में मौके, लेकिन फिक्सत नहीं

दूसरे हाफ में बार्सिलोना ने एक और गोल किया, लेकिन फेरान टोरिस का यह गोल ऑफसाइड करार दे दिया गया। गोलकीपर जॉन गार्सिया ने भी एक अहम बचाव किया। मैच के दौरान गावी और माटेओ रीगएरी के बीच टक्कर में रीगएरी को चोट लगी और खेल कुछ देर रुका।

हार्दिक पांड्या ने सुनील छेत्री को भेंट की एमआई की जर्सी, ट्रेनिंग कैंप में पहुंचे थे फुटबॉलर

मुंबई। भारतीय फुटबॉल के दिग्गज सुनील छेत्री मशहूर वानखेड़े स्टेडियम में मुंबई इंडियंस (एमआई) के ट्रेनिंग सेशन के दौरान पहुंचे थे। इस दौरान एमआई के कप्तान हार्दिक पांड्या ने छेत्री को एमआई की जर्सी भेंट की। ट्रेनिंग सेशन के दौरान पहुंचे सुनील छेत्री से एमआई के कई खिलाड़ी बात करते हुए नजर आए। छेत्री ने महिला जयवर्धन, शार्दूल ठाकुर, दीपक चाहर और कप्तान हार्दिक पांड्या जैसे खिलाड़ियों से बातचीत की और अपने शानदार करियर के अनुभव शेयर किए। छेत्री ने एमआई के एक टीवी वीडियो में कहा, 'मैं स्टेडियम में बहुत बार नहीं गया हूँ, लेकिन जब भी आया हूँ, तो यह एक अद्भुत पहिनासा है। यहाँ आकर खेल को अलग तरह से देखना बहुत अच्छा है। मैं मुंबई इंडियंस और



फैस को न केवल इस मैच के लिए बल्कि पूरे टूर्नामेंट के लिए शुभकामनाएं देता हूँ।' एमआई के लिए आईपीएल 2026 की शुरुआत शानदार रही थी। टीम ने 2012 के बाद किसी भी सीजन का पहला मैच इस बार जीता, लेकिन उसके बाद से टीम ने एक भी मैच नहीं जीता है। एमआई 4 मैचों में 3 हार के साथ अंक तालिका में नौवें स्थान पर

है।

टीम को रॉयल चैलेंजर्स बेंगलुरु (आरसीबी) के खिलाफ हुए अपने आखिरी मैच में 18 रन से हार का सामना करना पड़ा था। एमआई के पूर्व कप्तान और सलामी बल्लेबाज रोहित शर्मा इस मैच में इंडर्ड होकर रिटायर हट हुए थे। एमआई की तरफ से उस मैच में शरफेन रदरफोर्ड ने शानदार पारी खेली थी और 31 गेंदों पर 9 छक्कों की मदद से 71 रन बनाए थे। हालांकि, रदरफोर्ड अपनी टीम को जीत नहीं दिला सके थे।

मुंबई इंडियंस का अगला मुकाबला गुरुवार को वानखेड़े स्टेडियम में पंजाब किंग्स के खिलाफ है। एमआई के लिए इस मैच में जीत बेहद जरूरी है, जो पंजाब किंग्स के फॉर्म को देखते हुए बिल्कुल भी आसान नहीं लगता है।

शराब पीकर गाड़ी चलाने का आरोप, वॉर्नर की सिडनी थंडर कप्तानी पर संकट

नई दिल्ली। सिडनी में शराब पीकर गाड़ी चलाने के आरोप के बाद अनुभवी ओपनर डेविड वॉर्नर का सिडनी थंडर के कप्तान के तौर पर भविष्य सवाल के बारे में आ गया है। ऑस्ट्रेलिया के सबसे कामयाब बल्लेबाजों में से एक वॉर्नर को इंटरस्टेड के दिन शहर के पूर्वी उपनगरों में रोका गया था। आरोप है कि उस समय उनके खून में अल्कोहल का स्तर 0.104 पाया गया, जो कानूनी सीमा से दोगुने से भी ज्यादा है। वॉर्नर को आगे की जांच के लिए मारुफा पुलिस स्टेशन ले जाया गया, उन्हें 7 मई को डार्जनिंग सेंटर लोकल कोर्ट में पेश होना है। वॉर्नर सिडनी थंडर टीम में एक अहम लीडशिप की भूमिका में हैं। यह संस्था लंबे समय से सड़क सुरक्षा से जुड़ी पहलों में सक्रिय रही है। ऐसे में इस घटनाक्रम ने क्रिकेट



टिप्पणी करने से परहेज किया। 39 वर्षीय बल्लेबाज ने साल 2024 में टेस्ट क्रिकेट से संन्यास ले लिया था। 'द वेस्ट ऑस्ट्रेलियन' अखबार के अनुसार, ली जर्मन ने कहा, 'मैं इस घटना के बारे में ज्यादा कुछ नहीं कह सकता, क्योंकि यह मामला कानूनी दायरे में आता है। बेशक, ये आरोप चिंताजनक हैं और हम इन्हें बहुत गंभीरता से ले रहे हैं। क्रिकेट एनएसडब्ल्यू में, हम सुरक्षित प्रैक्टिस के प्रबल समर्थक हैं, न कि शराब पीकर गाड़ी चलाने का। हम इस मामले में अपने खिलाड़ियों को काफी जागरूक करते हैं। हम इस पूरी प्रक्रिया में डेविड का साथ देंगे, यह जानते हुए कि उन पर एक कोर्ट केस चल रहा है, लेकिन साथ ही हम इस बेहद अहम मुद्दे पर अपने खिलाड़ियों को और भी ज्यादा जागरूक करने की कोशिश

करेंगे। क्रिकेट एनएसडब्ल्यू और थंडर टीम सड़क सुरक्षा के प्रति जागरूकता फैलाने में सक्रिय रूप से शामिल रहे हैं। इसमें ब्रिस्बेन हीट के खिलाफ उनका सालाना मैच भी शामिल है, जिसे 'रोड सेफ्टी कप' के नाम से जाना जाता है। यह सरकारी संस्थाओं के साथ मिलकर चलाया जाने वाला एक अहम अभियान है।

जैसे-जैसे कानूनी प्रक्रिया आगे बढ़ रही है, वॉर्नर का नेतृत्व वाला पद अभी भी अनिश्चित बना हुआ है। उम्मीद है कि क्रिकेट एनएसडब्ल्यू आने वाले हफ्तों में इस मामले का सावधानीपूर्वक मूल्यांकन करेगा। जर्मन ने कहा, 'यह बात ध्यान में रखे कि फिलहाल ये सिर्फ आरोप हैं। सिडनी थंडर की कप्तानी के मामले पर उचित समय आने पर फैसला लिया जाएगा।'

व्यापार

भारत-अमेरिका ट्रेड डील पर बातचीत फिर शुरू होगी

भारतीय डेलिगेशन अगले हफ्ते वॉशिंगटन खाना होगा

नई दिल्ली। भारत और अमेरिका के बीच रुकी अंतरिम ट्रेड डील पर बातचीत फिर शुरू होगी। केंद्र सरकार का हाई-लेवल डेलिगेशन अगले हफ्ते वॉशिंगटन जाएगा। यह दौरा ऐसे समय हो रहा है जब अमेरिका में टैरिफ नियमों और अदालती फैसलों से व्यापारिक समीकरण बदल गए हैं। पीटीआई के अनुसार, बुधवार को सरकारी सूत्रों ने डेलिगेशन की यात्रा की पुष्टि की। पहले मार्च में समझौते पर हस्ताक्षर की उम्मीद थी, लेकिन डोनाल्ड ट्रंप शासन के टैरिफ और अमेरिकी सुप्रीम कोर्ट के हालिया फैसले ने स्थिति कठिन बना दी है।

मार्च में होने वाला था समझौता

दोनों देशों ने फरवरी में समझौते के



पहले चरण की रूपरेखा तैयार की थी। इस फ्रेमवर्क में अमेरिका भारतीय

अमेरिकी सुप्रीम कोर्ट ने ट्रंप के कुछ पुराने टैरिफ नियम रद्द कर दिए। फेरवरी से 150 दिनों के लिए एमआई देशों के आयात पर 10% टैरिफ लागू किया है। स्पष्टता की कमी से पिछले महीने की बैठक टाल दी गई थी।

भारत का रिलेटिव एडवांटेज कम हुआ

फरवरी में फ्रेमवर्क बनने पर भारत को अन्य देशों से बेहतर स्थिति मिल रही थी। ऊंचे टैरिफ के बीच 18% की दर भारत के लिए फायदेमंद थी।

लेकिन अब अमेरिका ने सभी देशों पर 10% फ्लैट टैरिफ लागू किया है। इससे भारत का खास फायदा कम हुआ है, क्योंकि सभी को समान दर मिल रही है।

भारत की इकोनॉमी में गिरावट, 6वें नंबर पर आया, वजह- डॉलर के मुकाबले रुपए में गिरावट

नई दिल्ली। भारत की इकोनॉमी दुनिया की रैंकिंग में 5वें नंबर से गिरकर 6वें नंबर पर आ गई है। इंटरनेशनल मॉनेटरी फंड के अनुसार अब ब्रिटेन एक बार फिर भारत से आगे निकल गया है। भारत की जीडीपी में ये गिरावट डॉलर के मुकाबले रुपए के कमजोर होने से आई है। इस साल की शुरुआत में डॉलर के मुकाबले रुपया 89.91 पर था जो अब 93.38 रुपए पर आ गया है। भारत की जीडीपी 2025 में 3.92 ट्रिलियन डॉलर और 2026 में 4.15 ट्रिलियन डॉलर रहने का अनुमान है। वहीं, ब्रिटेन की लक्ष्य 2025 में 4 ट्रिलियन डॉलर और 2026 में 4.26 ट्रिलियन डॉलर रहने की उम्मीद है।



रैंकिंग में गिरावट की 2 मुख्य वजहें

भारत की ग्लोबल रैंकिंग में इस बदलाव के पीछे 2 बड़े कारण माने जा रहे हैं...

बेस इंधन में बदलाव: सरकार ने जीडीपी के बेस इंधन को 2011-12 से बदलकर 2022-23 कर दिया है।

इस बदलाव और एन पेटेंट की वजह से इकोनॉमी के साइज में 2.8% से 3.8% तक की कमी आई है।

रुपए की कमजोरी: डॉलर के मुकाबले रुपए की कीमत में आई गिरावट ने भी असर डाला है। जिससे डॉलर में आंकी जाने वाली लक्ष्यकम हो गई। इसके उलट ब्रिटिश पाउंड मजबूत हुआ है, जिससे उनकी इकोनॉमी की वैल्यू बढ़ गई है।

2027 में बनेगा चौथी बड़ी इकोनॉमी, जापान को छोड़ेंगे पीछे यह गिरावट केवल अस्थायी साबित हो सकती है। आईएमएफ का अनुमान है कि भारत 2027 तक एक लंबी छलांग लगाएगा और जापान-ब्रिटेन दोनों को पछड़कर दुनिया की चौथी सबसे बड़ी इकोनॉमी बन जाएगा।

अक्षय तृतीया से पहले सर्राफा बाजार में तेजी चांदी 11800 चढ़ी, सोना 1.58 लाख रुपये पार

नई दिल्ली। आगामी 19 अप्रैल को मनाए जाने वाले शुभ पर्व अक्षय तृतीया से ठीक पहले भारतीय सर्राफा बाजार रौनक दिखाई। आभूषण निर्माताओं और स्टॉकिस्टों की ओर से हो रही मजबूत खरीदारी के दम पर बुधवार को दिल्ली के सर्राफा बाजार में कीमतों में भारी उछाल दर्ज किया गया। अक्षय तृतीया की कीमतों धातुएं खरीदने के लिए सबसे शुभ दिनों में से एक माना जाता है।

चांदी और सोने की कीमतों में ऐतिहासिक वृद्धि

अखिल भारतीय सर्राफा संघ के आंकड़ों के अनुसार, सफेद धातु यानी चांदी की कीमतों में 11,800 रुपये प्रति किलोग्राम का बड़ा उछाल आया है। 4.81 प्रतिशत की शानदार वृद्धि के साथ चांदी सोमवार के 2,45,200 रुपये के बंद स्तर मजबूत होकर अब 2,57,000 रुपये प्रति किलोग्राम



(सभी करों सहित) के उच्च स्तर पर पहुंच गई है। मंगलवार को आधिकारिक छुट्टी के कारण सर्राफा बाजार में कारोबार बंद था। चांदी की तरह ही पीली धातु में भी तेजी का रख कायम है। 99.9 प्रतिशत शुद्धता वाले सोने की कीमत में लगभग 2 प्रतिशत या 3,000 रुपये की जोरदार बढ़त दर्ज की गई। इस वृद्धि के बाद सोने का भाव 1,58,000 रुपये प्रति 10 ग्राम (सभी करों सहित) हो गया है, जबकि पिछले कारोबारी सत्र में यह 1,55,000 रुपये प्रति 10 ग्राम के स्तर पर टिका हुआ था। बाजार के जानकारों और व्यापारियों का स्पष्ट रूप से मानना है कि कीमतों में आई यह भारी तेजी त्योहार से पहले खुदरा मांग के मजबूत रहने की उम्मीदों का ही परिणाम है।

बदलते दौर में उपभोक्ताओं

की नई पसंद

शुभार हाउस ऑफ मंगलसूत्र लिमिटेड के चेयरमैन और प्रबंध निदेशक चेतन ठक्कर ने बताया कि अपनी परंपरा और सोने के स्थायी मूल्य के कारण आभूषण उद्योग के लिए अक्षय तृतीया हमेशा से महत्वपूर्ण रही है। उन्होंने यह भी कहा कि हाल के दिनों में सोने की कीमतों में काफी उतार-चढ़ाव देखा गया, लेकिन इसके बावजूद आभूषण खरीदने को लेकर उपभोक्ताओं का इरादा मजबूत बना हुआ है।

अंतरराष्ट्रीय बाजार में गिरावट और भू-राजनीतिक कारण

अंतरराष्ट्रीय बाजारों में कीमती धातुओं का कारोबार गिरावट के साथ हुआ। वैश्विक बाजार में हाजिर सोना 45.88 अमेरिकी डॉलर या लगभग 1 प्रतिशत फिसलकर 4,795.97 डॉलर प्रति औंस के स्तर पर आ गया।

नई दिल्ली। मार्च में थोक महंगाई बढ़कर 3.88% पर पहुंच गई है। फरवरी के यह 2.13% पर थी। यानी इसमें एक महीने के अंदर 1.75% की बढ़ोतरी हुई है। थोक महंगाई ने 38 महीने का रिकॉर्ड भी तोड़ दिया है। जनवरी 2023 में थोक महंगाई 4.73% पर पहुंच गई थी। कॉमर्स मिनिस्ट्री ने आज यानी 15 अप्रैल को थोक महंगाई के आंकड़े जारी किए हैं। रोजाना जरूरत के सामान, खाने-पीने की चीजें महंगी हुईं रोजाना की जरूरत वाले सामानों (प्राइमरी आर्टिकल्स) की महंगाई 3.27% से बढ़कर 6.36% हो गई। खाने-पीने की चीजों (फूड इंडेक्स) की महंगाई में कोई बदलाव नहीं है, ये 1.85% पर बनी हुई है। फ्यूअर और पावर की थोक महंगाई दर माइनस 3.78% से बढ़कर



1.05% हो गई है। मैन्युफैक्चरिंग प्रोडक्ट्स की थोक महंगाई दर 2.92% से बढ़कर 3.39% रही। होलसेल महंगाई के 4 हिस्से प्राइमरी आर्टिकल, जिसका वेटेज 22.62% है। फ्यूअर एंड पावर का वेटेज 13.15% और मैन्युफैक्चर्ड प्रोडक्ट का वेटेज सबसे ज्यादा 64.23% है। प्राइमरी आर्टिकल के भी चार हिस्से हैं। फूड आर्टिकल्स जैसे अनाज, गेहूं, सब्जियां नॉन फूड आर्टिकल में ऑयल सीड आते हैं। मिनरल्स क्यूड पेट्रोलियम मार्च में रिटेल महंगाई बढ़कर 3.4% पहुंची मार्च में रिटेल महंगाई बढ़कर

3.4% पहुंच गई है। इससे पहले फरवरी में यह 3.21% थी। महंगाई में यह बढ़ोतरी ऐसे समय में हुई है जब इजराइल-अमेरिका और ईरान के बीच जंग चल रही है। थोक महंगाई के लंबे समय तक बढ़े रहने से ज्यादातर प्रोड्यूसर सेक्टर पर इसका बुरा असर पड़ता है। अगर थोक मूल्य बहुत ज्यादा समय तक ऊंचे स्तर पर रहता है तो प्रोड्यूसर इसका बोझ कंज्यूमर्स पर डाल देते हैं। सरकार केवल टेक्स के जरिए डबल्यूआई को कंट्रोल कर सकती है। जैसे कच्चे तेल में तेज बढ़ोतरी की स्थिति में सरकार ने ईंधन-ब्रिटेन दोनों को पछड़कर दुनिया की चौथी सबसे बड़ी इकोनॉमी बन जाएगा।

किसानों को राहत: खरीफ फसली कर्ज चुकाने की तिथि बढ़ी, अब 15 मई तक जमा कर सकेंगे

हिन्दुस्तान एक्सप्रेस

जयपुर। जयपुर राजस्थान की भजनलाल सरकार ने प्रदेश के अन्नदाताओं को बड़ी सौगात देते हुए खरीफ फसली ऋण चुकाने की समय सीमा को बढ़ा दिया है। सहकारिता विभाग द्वारा जारी ताजा आदेश के अनुसार, अब किसान अपने अल्पकालीन फसली ऋण की अदायगी 15 मई 2026 तक कर सकेंगे। सरकार के इस निर्णय से उन लाखों किसानों को सीधा लाभ मिलेगा जो विपरीत परिस्थितियों के कारण समय पर ऋण जमा कराने में असमर्थ थे।

सहकारिता विभाग के संयुक्त शासन सचिव प्रहलाद सहय नागा द्वारा जारी आदेश के अनुसार, खरीफ



2025 के दौरान वितरित किए गए अल्पकालीन फसली ऋणों की अदायगी की तिथि, जो पहले 31 मार्च 2026 निर्धारित थी, उसे अब बढ़ाकर 15 मई 2026 कर दिया गया है। आदेश में स्पष्ट किया गया है कि

ऋण चुकता कर पाएंगे। सरकार ने केवल तिथि ही नहीं बढ़ाई है, बल्कि ब्याज अनुदान को भी किसानों के पक्ष में रखा है।

आदेश के तहत 31 मार्च 2026 तक की ब्याज अनुदान राशि का समायोजन वर्ष 2025-26 के बजट प्रावधानों से किया जाएगा। विस्तारित अवधि (1 अप्रैल से 15 मई 2026) तक की ब्याज राशि का समायोजन नए वित्तीय वर्ष 2026-27 के बजट से होगा। इससे यह सुनिश्चित होगा कि तिथि बढ़ने के बावजूद किसानों पर ब्याज का अतिरिक्त भार नहीं पड़ेगा और उन्हें शून्य प्रतिशत ब्याज योजना का लाभ मिलता रहेगा।

आदेश में विभाग ने यह भी साफ किया है कि इस पूरी प्रक्रिया में नाबाई द्वारा जारी दिशा-निर्देशों की पूर्ण पालना

सुनिश्चित की जाएगी। ऐसा इसलिए किया गया है ताकि भविष्य में नाबाई से मिलने वाले पुनर्वित्त में किसी भी प्रकार की तकनीकी या वित्तीय कठिनाई न आए। वित्त विभाग ने भी 14 अप्रैल 2026 को इस प्रस्ताव पर अपनी सशर्त सहमति दे दी थी, जिसके बाद अब इसे धरातल पर उतार दिया गया है।

इस आदेश की प्रति रजिस्ट्रार (सहकारी समितियां) और प्रबंध निदेशक (राजस्थान राज्य सहकारी बैंक) को भेजकर सख्त निर्देश दिए हैं कि वित्त विभाग द्वारा अंकित शर्तों की कड़ाई से पालना की जाए। इस फैसले से विशेषकर उन क्षेत्रों के किसानों को संबल मिलेगा जहाँ फसल कटाई या विपणन में देरी के कारण नकदी का संकट बना हुआ था।

हर घर-हर खेत को पर्याप्त बिजली उपलब्ध करवाने के लिए सरकार प्रतिबद्ध: भजनलाल शर्मा



हिन्दुस्तान एक्सप्रेस

जयपुर। मुख्यमंत्री भजनलाल शर्मा ने कहा कि बेहतर प्रबंधन एवं दूरगामी निर्णयों के फलस्वरूप प्रदेश की विद्युत उत्पादन क्षमता में उल्लेखनीय वृद्धि दर्ज होने के साथ ही छीजत में कमी आई है। उन्होंने प्रदेश को ऊर्जा के क्षेत्र में आत्मनिर्भर बनाने हुए कृषि एवं घरेलू उपभोक्ताओं तथा उद्योगों को निर्बाध एवं पर्याप्त बिजली सुनिश्चित करने के निर्देश दिए। शर्मा मुख्यमंत्री निवास पर आयोजित ऊर्जा विभाग की बैठक की अध्यक्षता कर

रहे थे। उन्होंने कहा कि राजस्थान में अक्षय ऊर्जा में उल्लेखनीय प्रदर्शन करते हुए महत्वपूर्ण उपलब्धियां अर्जित की है। हर घर-हर खेत को पर्याप्त एवं गुणवत्तापूर्ण बिजली उपलब्ध करवाने के लिए प्रतिबद्ध होकर कार्य किया जा रहा है। आज 24 जिलों में किसानों को दिन में बिजली मिल रही है जिसे राज्य सरकार वर्ष 2027 में प्रदेशभर में उपलब्ध कराएगी। शर्मा ने कहा कि पम्प स्टोरेज प्रोजेक्ट्स सस्ते होने के साथ ही लम्बी अवधि के लिए कारगर है। वहीं, बैट्री स्टोरेज के माध्यम से भी स्वच्छ ऊर्जा

को प्रोत्साहन मिलता है। ये परियोजनाएं आने वाले समय में उपभोक्ताओं को गुणवत्तापूर्ण बिजली आपूर्ति सुनिश्चित करेगी। इन प्रोजेक्ट्स की क्रियान्वित राज्य सरकार की प्रमुख प्राथमिकता है। उन्होंने अधिकारियों को इन परियोजनाओं को गति देने के निर्देश प्रदान किए। इस अवसर पर ऊर्जा राज्य मंत्री (स्वतंत्र प्रभार) हीरालाल नागर, मुख्य सचिव वी. श्रीनिवास, प्रमुख शासन सचिव वित्त वैभव गालरिया, ऊर्जा विभाग शासन सचिव आरती डोगरा सहित संबंधित अधिकारीगण उपस्थित रहे।

लोकभवन में राज्यों का स्थापना दिवस समारोह पूर्वक मनाया

राज्यपाल ने 'एक भारत श्रेष्ठ भारत' के विचार आलोक में राज्यों के निवासियों से किया संवाद



हिन्दुस्तान एक्सप्रेस

जयपुर। लोकभवन में बुधवार को हिमाचल प्रदेश, बिहार, ओडिशा, अरुणाचल प्रदेश, मिजोरम, दादर एवं नगर हवेली तथा दमन दीव का स्थापना दिवस समारोह पूर्वक मनाया गया। राज्यपाल हरिभाऊ बागडे ने इस दौरान इन राज्यों और केंद्र शासित प्रदेशों के निवासियों को बधाई एवं शुभकामनाएं देते हुए उनसे संवाद किया।

राज्यपाल ने कहा कि लोक भवन में राज्यों के स्थापना दिवस 'एक भारत,

श्रेष्ठ भारत' की संकल्पना को अनुभूत करना है। उन्होंने कहा कि भारत के राज्य विविधता में एकता की अनूठी संस्कृति लिए हैं। उन्होंने हिमाचल को भारत का भाल बताते हुए कहा कि हिमाचल तीर्थ भूमि है और राजनीतिक रूप से भी यह राज्य आरंभ से समृद्ध रहा है। उन्होंने कहा कि बिहार प्राचीन भारत की संस्कृति से जुड़ा है। यहीं से सम्राट अशोक ने विश्वभर में शांति का संदेश पहुंचाया। यहीं भगवान महावीर का जन्म हुआ, गुरु गोविन्द सिंह का जन्म हुआ और यह राज्य पाटलीपुत्र के

रूप में समृद्ध भारत का सदा से प्रतिनिधित्व करता रहा है। उन्होंने ओडिशा, अरुणाचल, मिजोरम, दादर एवं नगर हवेली और दमन-दीव से जुड़े इतिहास की चर्चा करते हुए कहा कि भारत राज्यों की विशेषताओं से ही विश्व की समृद्ध संस्कृति का राष्ट्र बना है।

राज्यपाल ने स्थापना दिवस पर विभिन्न राज्यों के लोगों से संवाद करते हुए उन्हें राजस्थान के विकास में भी अपनी भागीदारी निभाने का आह्वान किया। उन्होंने स्थापना दिवस से

संबंधित राज्यों की समृद्ध संस्कृति, वीरता और ऐतिहासिक धरोहर को नमन करते हुए 'विकसित भारत' में सभी की समान भूमिका का भी आह्वान किया।

इससे पहले विभिन्न राज्यों का प्रतिनिधित्व करते हुए वहां के लोगों ने अपने राज्यों की विशेषताओं और राजस्थान से उनके संबंधों के बारे में विस्तार से बताया। राज्यपाल ने व्यक्तिगत रूप से संवाद करते हुए उनका अभिनंदन किया। इस अवसर पर राज्यपाल के सचिव डॉ. पृथ्वी भी उपस्थित रहे।

सुप्रीम कोर्ट ने निलंबित आरएएस हनुमानाराम की जमानत याचिका की खारिज

उमी कैडिडेट बनकर दी थी परीक्षा

जयपुर। सुप्रीम कोर्ट ने निलंबित आरएएस अधिकारी हनुमानाराम की जमानत याचिका खारिज कर दी। जस्टिस दीपांकर दत्ता और जस्टिस सतीश चंद्र शर्मा की बेंच में बुधवार को जमानत पर सुनवाई हुई। इस दौरान राज्य सरकार की ओर से कहा गया कि अगर आरोपी आरएएस अधिकारी बना रहता तो यह राज्य को बेच देता।

सरकार ने कहा- आरोपी का यह कृत्य लोक प्रशासन की नींव और प्रतियोगी परीक्षाओं की निष्पक्षता पर सीधा प्रहार करता है। यदि आरएएस जैसे जिम्मेदार पद पर चयनित व्यक्ति ऐसे कार्यों में लिप्त पाया जाता है, तो वह पूरे तंत्र के लिए गंभीर खतरा है। ऐसे आरोपी को जमानत का अधिकार नहीं होना चाहिए। आरोपी निलंबित आरएएस अधिकारी हनुमानाराम ने सब इंस्पेक्टर भर्ती-2021 के अलग-अलग चरणों में और पटवारी भर्ती परीक्षा-2021 में उमी कैडिडेट बनकर परीक्षा दी थी। इसके बाद 9 अप्रैल 2025 को हनुमानाराम को गिरफ्तार किया गया था। बता दें कि बाड़मेर जिले के बिसारणियां गांव निवासी हनुमानाराम विरड़ा को आरएएस परीक्षा-2021 में 22वीं रैंक मिली थी।

बाबा साहब के संविधान से मिला सम्मान और अधिकार - एमडी चोपदार



जयपुर में कांग्रेस अल्पसंख्यक विभाग द्वारा संविधान जागरूकता एवं एकता सम्मेलन का भव्य आयोजन

हिन्दुस्तान एक्सप्रेस

जयपुर। भारत रत्न डॉ. भीमराव अंबेडकर जयंती के अवसर पर जयपुर स्थित पीसीसी कार्यालय में राजस्थान प्रदेश कांग्रेस कमेटी (अल्पसंख्यक विभाग) द्वारा 'संविधान जागरूकता एवं एकता सम्मेलन' का भव्य आयोजन किया गया। कार्यक्रम में प्रदेशभर से आए कार्यकर्ताओं, पदाधिकारियों एवं कांग्रेसजनों की गरिमामयी उपस्थिति रही, जिससे पूरे आयोजन में उत्साह और ऊर्जा का माहौल देखने को मिला।

कार्यक्रम को संबोधित करते हुए प्रदेश अध्यक्ष श्री एम.डी. चोपदार ने कहा कि आज भारत का प्रत्येक नागरिक जिस स्वतंत्रता के साथ जीवन जी रहा है, चाहे वह रोजगार चुनने की आजादी हो, अपने धर्म का पालन करने का अधिकार हो या अपनी जीवनशैली के अनुसार खाने-पीने की स्वतंत्रता, यह सब बाबा साहब अंबेडकर के संविधान की देन है। उन्होंने कहा कि बाबा साहब ने देश के प्रत्येक नागरिक को समानता और सम्मान के साथ जीने का अधिकार दिया है।

इस अवसर पर विभाग की प्रदेश कार्यकारिणी के नव-नियुक्त पदाधिकारियों, सोशल मीडिया टीम तथा असम विधानसभा चुनाव में सक्रिय भूमिका निभाने वाली टीम का शाल ओढ़ाकर, साफा पहनाकर एवं माल्यार्पण कर सम्मान किया गया। कार्यक्रम में प्रदेशभर से आए जिलाध्यक्षों, पदाधिकारियों और कार्यकर्ताओं की सक्रिय भागीदारी ने



आयोजन को और अधिक सफल बनाया। बैठक में यह महत्वपूर्ण निर्णय लिया गया कि आने वाले समय में प्रदेश के प्रत्येक जिले में 'सद्भावना सम्मेलन' आयोजित किए जाएंगे, ताकि सामाजिक एकता और भाईचारे को और अधिक सुदृढ़ किया जा सके।

इस अवसर पर जयपुर जिला कांग्रेस कमेटी (शहर) के अध्यक्ष सुनील शर्मा, प्रदेश कांग्रेस कमेटी के संगठन महासचिव ललित तूवाल, पीसीसी सचिव ताराचंद सैनी, महासचिव स्वर्णिम चतुर्वेदी, आरसी चौधरी, एडवोकेट शशी अहमद एवं प्रोफेसर हसीना सहित कई वरिष्ठ नेता

जेजेएम घोटाला: सुबोध अग्रवाल को न्यायिक हिरासत में भेजा

हिन्दुस्तान एक्सप्रेस

जयपुर। 960 करोड़ रुपए के जेजेएम मामले में रिटायर्ड आईएएस सुबोध अग्रवाल की एक बार फिर एसीबी कोर्ट में पेशी हुई। कोर्ट ने उन्हें 14 दिन की न्यायिक हिरासत में भेज दिया है। एसीबी ने कोर्ट में फिर से सुबोध अग्रवाल को दो दिन की पीसी रिमांड मांगी थी। इस दौरान सुबोध अग्रवाल ने पीसी रिमांड का विरोध किया। दोनों पक्षों को सुनने के बाद कोर्ट ने सुबोध अग्रवाल को ज्यूडिशियल कस्टडी में भेज दिया। सुबोध अग्रवाल ने खुद को जेल में खतरा बताकर अलग सेल में रखने को लेकर एपिलिकेशन दी है। कोर्ट में सुबोध अग्रवाल एसीबी अधिकारियों से बोले आप कह रहे हैं कि मैंने सवालों का जवाब नहीं दिया। आप बार-बार मीडिया में ये क्यों कह रहे हैं? बताएँ मैंने किन सवालों का जवाब नहीं दिया। बता दें कि मंगलवार शाम पूछताछ के दौरान सुबोध अग्रवाल की तबीयत बिगड़ गई थी। हालांकि सभी जांच में रिपोर्ट सामान्य आई थी।

टायर गोदाम में आग लगी 2 घंटे बाद पाया काबू



हिन्दुस्तान एक्सप्रेस

जयपुर। जयपुर के संजय बाजार स्थित मिश्रा मार्केट की गली में दोपहर पौने एक बजे टायर गोदाम में आग लग गई। गोदाम एक तंग गली में था। जो चार मंजिला भवन में चलाया जा रहा था। गोदाम के ग्राउंड फ्लोर में टायर रखे थे। जो आग की चपेट में आ गए। सूचना मिलने पर लालकोठी थाना पुलिस और दमकल की गाड़ियां पहुंची है, करीब 2 घंटे की मशक्कत के बाद चार दमकल की गाड़ियों ने आग पर काबू पाया।

संजय बाजार स्थित जिस गोदाम में आग लगी थी, जो तंग गलियों में था। जिससे दमकल कर्मियों को आग बुझाने में काफी मशक्कत करनी पड़ी। ग्राउंड फ्लोर पर आग लगी थी उसके चारों तरफ सेटर लगे हुए थे। जिन्हें

तोड़कर दमकल की टीम ने केमिकल फॉम डालकर हीट के तापमान को कंट्रोल किया। आग का धुआ उठता देख आसपास से लोग मौके पर बड़ी संख्या में इकट्ठा हो गए। आग लगने के कारण बड़ी संख्या में टायर जलकर राख हो गए।

गौरतलब है कि बिल्डिंग में फायर सेफ्टी के उपकरण भी उपलब्ध नहीं थे। ना फायर एनओसी ले रखी थी। पहली मंजिल टायर गोदाम को किराए पर दी थी और ऊपरी तीन मंजिल में लोग रहे थे, करीब चार सिलेंडर मौजूद थे यदि आपकी चिंगारी सिलेंडर तक पहुंचती तो बड़े धमाके हो सकते थे। बता दें कि गोदाम के पास रियाशी इलाके होने के कारण कई मकान में लोग रहते थे यदि हादसा होता तो कई लोगों की जान को भी खतरा हो सकता था।

परिसीमन व महिला आरक्षण को लेकर केन्द्र को चेतावनी दक्षिण की आग को हल्के में न ले मोदी सरकार - अशोक गहलोत



हिन्दुस्तान एक्सप्रेस

जयपुर। जयपुर राजस्थान के पूर्व मुख्यमंत्री अशोक गहलोत ने परिसीमन और महिला आरक्षण को लेकर केंद्र सरकार की मंशा पर गंभीर सवाल खड़े किए हैं। गहलोत ने दक्षिण भारतीय राज्यों में बढ़ते असंतोष को लेकर प्रधानमंत्री नरेंद्र मोदी को आगाह करते हुए कहा कि यदि दक्षिण की चिंताओं को गंभीरता से नहीं लिया गया, तो देश में 1950-60 के दशक जैसे हालात पैदा हो सकते हैं। गहलोत ने बुधवार को यहां एयरपोर्ट पर मीडिया से बातचीत करते हुए कहा कि तमिलनाडु के मुख्यमंत्री एम.के. स्टालिन के

संकेतों से स्पष्ट है कि दक्षिण के राज्यों में भारी रोष है। उन्होंने जोर देकर कहा कि 'मैं जानबूझकर दोहरा रहा हूँ कि मोदी जी को साठथ की चिंताओं को गंभीरता से लेना चाहिए। अगर वहां के लोगों को लगा कि उत्तर भारत उन पर अपनी मर्जी थोप रहा है और उनकी स्थिति कमजोर की जा रही है, तो स्थिति बिगड़ सकती है। स्टालिन साहब का संकेत बहुत खतरनाक है, उनके दिलों में आग लगी हुई है।'

महिला आरक्षण और जनगणना पर धर

महिला आरक्षण लागू करने के तरीके पर सवाल उठाते हुए गहलोत ने

2011 की जनगणना को आधार बनाने पर आपत्ति

गहलोत ने सरकार के उस फार्मूले पर भी कड़ा ऐतराज जताया जिसमें 2011 की जनगणना को परिसीमन का आधार बनाने की चर्चा है। उन्होंने कहा कि तीन साल पहले संसद में कानून बनाने समय सरकार ने कहा था कि 2021 की जनगणना के बाद ही इसे लागू करेंगे, तो अब अचानक 2011 का आधार क्यों? उन्होंने आरोप लगाया कि सरकार बिना किसी ठोस आधार के परिसीमन की चाल चल रही है, जो लोकतंत्र के लिए उचित नहीं है।

व्यूआर फीडबैक और जीआईएस मैपिंग से आमजन की भागीदारी सुनिश्चित करें - वी. श्रीनिवास

हिन्दुस्तान एक्सप्रेस

जयपुर। मुख्यमंत्री भजन लाल शर्मा की पहल पर संचालित मुख्यमंत्री विकसित ग्राम-शहरी वाई अभियान के प्रभावी क्रियान्वयन के लिए मुख्य सचिव वी. श्रीनिवास ने विभागों एवं जिला कलेक्टरों को सभी गतिविधियों को समयबद्ध पूर्ण करने के निर्देश दिए। उन्होंने कहा कि ग्राम पंचायतों एवं शहरी वाई के लिए डायनामिक मास्टर प्लान तैयार कर 15 मई तक पोर्टल पर अपलोड किए जाएं तथा नियमित मॉनिटरिंग के माध्यम से हर स्तर पर जवाबदेही और आमजन की सहभागिता सुनिश्चित की जाए। मुख्य सचिव बुधवार को सचिवालय में आयोजित वीडियो कॉन्फ्रेंसिंग के माध्यम से अभियान की समीक्षा बैठक की अध्यक्षता कर रहे थे। इस दौरान उन्होंने जिला कलेक्टरों से संवाद कर उनके सुझाव, समस्याओं एवं अनुभवों की जानकारी ली और संबंधित विभागों को उनके त्वरित समाधान के निर्देश दिए। उन्होंने सभी

जिला कलेक्टरों को ग्राम सभा में अनिवार्य रूप से भाग लेने तथा जमीनी स्तर पर गतिविधियों की प्रभावी मॉनिटरिंग सुनिश्चित करने के निर्देश दिए। मुख्य सचिव ने सभी जिला कलेक्टर एवं नोडल अधिकारी को निर्देश दिए कि ग्राम सभा एवं वाई सभा के माध्यम से सुझाव संकलन, डेटा एंट्री, जीआईएस- मैपिंग और मास्टर प्लान तैयार करने की प्रक्रिया में तेजी लाई जाए। साथ ही, 20 अप्रैल तक फोकस ग्रुप डिस्कशन, 25 अप्रैल तक ड्राफ्ट मास्टर प्लान तथा 15 मई तक अंतिम मास्टर प्लान तैयार कर पोर्टल पर अपलोड सुनिश्चित करने को कहा। उन्होंने सूचना प्रौद्योगिकी विभाग को आमजन की भागीदारी बढ़ाने के लिए त्रक कोड समाधान फीडबैक प्रणाली विकसित करने तथा नवगठित ग्राम पंचायतों में ग्राम सेवकों की आईडी मैपिंग शीघ्र पूर्ण करने के निर्देश दिए, ताकि अभियान का क्रियान्वयन सुचारू रूप से हो सके। बैठक में प्रमुख शासन सचिव आयोजना भवानी सिंह देथा ने बताया कि अभियान के प्रभावी क्रियान्वयन के लिए प्रत्येक

जिले में पंचायती राज एवं सूचना प्रौद्योगिकी विभाग की संयुक्त टीमों गठित की गई हैं तथा जिला एवं ब्लॉक स्तर पर हेल्पडेस्क स्थापित किए गए हैं। वीडियो कॉन्फ्रेंसिंग के माध्यम से नियमित प्रशिक्षण एवं डाउट क्लियरिंग सत्र भी आयोजित किए जा रहे हैं। अभियान के लिए विकसित वेब पोर्टल के माध्यम से डेटा एंट्री, मॉनिटरिंग, त्रुटि-आधारित मैपिंग तथा मास्टर प्लान अपलोड की सुविधा उपलब्ध है, जबकि मोबाइल पर एप्लोड-डेटा फोटो अपलोड की व्यवस्था भी की गई है। उन्होंने बताया कि अभियान के तहत ग्राम पंचायत एवं शहरी वाई टूलकिट को 11 प्रमुख प्रशासनिक- प्रशासनिक, कृषि एवं आजीविका, स्वास्थ्य, शिक्षा, सामाजिक सुरक्षा, औद्योगिक विकास, आधारभूत संरचना, जल प्रबंधन, पर्यावरण, पर्यटन एवं सुरासन में विभाजित किया गया है, जिससे डिजिटल बेसलाइन तैयार की जा रही है। इसके आधार पर वर्ष 2030, 2035 एवं 2047 तक की आवश्यकताओं का आकलन कर योजनाबद्ध विकास सुनिश्चित किया जाएगा।

बिनु संतोष न काम नसाही

शांति से बड़ा कोई तप नहीं है। संतोष से बड़ा कोई सुख नहीं है। दुष्सा से बड़ा कोई रोम नहीं है और तथा से बड़ा कोई धर्म नहीं है। जीवन में संतोष आने पर सर्वश्रेष्ठ सुख प्राप्त होता है। योग दर्शन में भी कहा है आलसी प्रमादी और कायर बनाने से यह अभिप्राय नहीं है, मगर जीवन में प्रबल पुरुषार्थ करते हुए प्राप्त में संतोष होने से जो प्रबल पुरुषार्थ नहीं होता। देवता भी उससे मित्रता करना पसंद नहीं करते। संतोषी व्यक्ति को संसार में सारे सुख, भोग एवं सामग्रियों की प्राप्ति होने पर भी संतुष्टि नहीं होती है। पृथ्वी पर जितने भी धन, स्वर्ण, पशु और स्त्रियां हैं वे सब के सब मिलकर उसे पुरुष के मन को संतुष्ट नहीं कर सकते जो कामनाओं के प्रहार से दर्ज हो रहा है। जिसके पास थोड़ा धन है थोड़ा और पाने की तथा जिसके पास अधिक होता है उसे अधिक पानी की इच्छा होती है।



एसके मंगल

त्रिलोक के राज्य मिलने पर भी तृष्णा के कारण सुख शांति नहीं मिलती। सुंदरदास कहते हैं कि इच्छाएं सुख भागों की वासनाएं विष से भी ज्यादा भयंकर हैं विष से एक बार जन्म नष्ट होता है वासना अनेक बार जन्म मृत्यु देती है। वासनाओं के समाप्ति होने पर पुनर्जन्म नहीं होता। वासना भी दो प्रकार की है। स्थूल जो प्रकट होती है और सूक्ष्म में जो हृदय में छिपी रहती है। योगियों तथा उच्च कोटि के साधकों में भी यदि सूक्ष्म वासना रह जाती है तो घोर जंगल में भी सारे सुख लोगों की सामग्रियां छोड़ आने भी पतन हो जाता है। अतः भगवत प्राप्ति से अतिरिक्त कोई चाह नहीं रखनी चाहिए। उपवासन से वासना की समाप्ति होती है। तुलसीदास जी ने कहा है कि संतोष के बिना इच्छाएं नहीं मिल सकती और इच्छाओं के रहते हुए सपने में भी सुख नहीं मिल सकता। बिना संतोष में काम नसाही। काम अशक्त सुख संपन्न नहीं। दोष विकार अशांति और इच्छाएं अपरिपक्वता तथा पूर्णता की बोधक हैं। गन्ने के रस में उपवासन और खिचड़ी की खदवदाहट तभी तक होती है जब तक वह पक नहीं जाते। जीवन में पूर्णता आने पर इच्छाओं की समाप्ति दुख दोषों की निवृत्ति होती है तथा सुख शांति मिलती है।



पाटन में स्कॉर्पियो और बोलेरो की टक्कर

हिन्दुस्तान एक्सप्रेस

कोटपूतली। पाटन क्षेत्र के कोटपूतली रोड पर बुधवार को एक स्कॉर्पियो और बोलेरो कार की आमने-सामने की टक्कर हो गई। हादसे में कई लोग घायल हो गए, जिन्हें कोटपूतली अस्पताल में भर्ती कराया गया है। घुमाव पर दो गाड़ियों की टक्कर-जानकारी के अनुसार, चिमनपुरा निवासी स्कॉर्पियो सवार बालेचर धाम जाने के लिए कोटपूतली से पाटन की ओर आ रहे थे। वहीं, बोलेरो में सवार सीताराम मीणा अपने साले की 19 अप्रैल को



जयपुर में कांग्रेस अल्पसंख्यक विभाग की बैठक हुई आयोजित

हिन्दुस्तान एक्सप्रेस

कोटपूतली। राजस्थान प्रदेश कांग्रेस कमेटी के अल्पसंख्यक विभाग द्वारा संविधान जागरूकता एवं एकता सम्मेलन के साथ-साथ प्रदेश कार्यकारिणी, जिला अध्यक्षों और सोशल मीडिया कमेटी की संयुक्त बैठक का आयोजन पीसीसी कार्यालय जयपुर में किया गया। इस बैठक में जिला कांग्रेस कमेटी अल्पसंख्यक विभाग बहरोड़ के जिलाध्यक्ष मुनानुदीन कुरैशी ने अपने कार्यकर्ताओं के साथ भाग लिया। बैठक के दौरान आगामी पंचायत चुनाव को लेकर

अल्पसंख्यक विभाग के पदाधिकारियों को सज्जित और अग्रणी भूमिका निभाने के निर्देश दिए गए। इस अवसर पर भारत रत्न डॉ. भीमराव अंबेडकर की प्रतिमा पर पुष्प अर्पित कर श्रद्धांजलि दी गई तथा राष्ट्रगान के साथ कार्यक्रम का समापन हुआ।

कार्यक्रम में अल्पसंख्यक विभाग के प्रदेशाध्यक्ष एमडी चैपदार, महासचिव आरसी चैधरी, पीसीसी सचिव ताराचंद सैनी, जयपुर शहर जिला अध्यक्ष सुनील शर्मा सहित प्रदेश कार्यकारिणी सदस्य, समस्त जिलाध्यक्ष और सोशल मीडिया पदाधिकारी उपस्थित रहे।



कोटपूतली में जिला स्तरीय विजय प्रतियोगिता आयोजित

500 से अधिक छात्रों ने लिया भाग

हिन्दुस्तान एक्सप्रेस

कोटपूतली। राजस्थान पुलिस स्थापना दिवस 2026 के अवसर पर कोटपूतली-बहरोड़ पुलिस अधीक्षक सतवीर सिंह के निर्देशन में जिला शिक्षा अधिकारी (माध्यमिक) के समन्वय से कोटपूतली के राजकीय सरदार उच्च माध्यमिक विद्यालय में जिला स्तरीय विजय प्रतियोगिता का आयोजन किया गया। इस प्रतियोगिता में जिले भर से करीब 500 छात्र-छात्राओं ने

उत्साहपूर्वक भाग लिया और अपनी प्रतिभा का प्रदर्शन किया। प्रतियोगिता में सुश्री चंचल कुमावत ने प्रथम स्थान प्राप्त किया, जबकि द्वितीय स्थान पर भूमिका सैनी और तृतीय स्थान पर काव्य छीपी रही। विजेता छात्र-छात्राओं को 16 अप्रैल को राजस्थान पुलिस स्थापना दिवस के अवसर पर रिजर्व पुलिस लाइन कोटपूतली में सम्मानित किया जाएगा। साथ ही पांच प्रतिभागियों को सात्वता पुरस्कार भी प्रदान किए जाएंगे। इसके अतिरिक्त 17 अप्रैल को प्रथम, द्वितीय और तृतीय स्थान प्राप्त करने वाले प्रतिभागी संभाग स्तर की प्रतियोगिता में भाग लेंगे।



जिला स्तरीय नार्को कोर्डिनेशन सेंटर (एन-कोर्ड) की बैठक आयोजित हुई

हिन्दुस्तान एक्सप्रेस

कोटपूतली। नार्को कोर्डिनेशन सेंटर (एन-कोर्ड) की जिला स्तरीय कमेटी की बैठक बुधवार को कलेक्ट्रेट सभागार में जिला कलेक्टर अपर्णा गुप्ता की अध्यक्षता में हुई।

इस दौरान जिला पुलिस अधीक्षक सतवीर सिंह और एडीएम ओमप्रकाश सहारण भी मौजूद रहे। जिला कलेक्टर ने जिले में ड्रग इंस्पेक्टर और सीएमएचओ को अनाधिकृत चिकित्सक एवं औषधि विक्रेताओं (झोलाछाप) के विरुद्ध कार्यवाही

करने, मेडिकल दुकानों का औचक निरीक्षण करने को कहा। उन्होंने कहा कि मेडिकल स्टोर्स पर प्रतिबंधित घटक दवाओं की बिक्री न हो यह सुनिश्चित करें।

अनियमितता पाये जाने पर मेडिकल स्टोर्स के लाइसेंस निरस्त कर कार्यवाही की रिपोर्ट प्रस्तुत करने को कहा। उन्होंने शराब बिक्री के लिए सरकार के निर्देशों की पालना नहीं करने वालों, हथकड़ शराब कारोबार में लिप्त लोगों पर कार्यवाही करने एवं फील्ड में जाकर नियमित मॉनिटरिंग के निर्देश एक्सहाइज विभाग को दिए।

महिला एवं बाल विकास, महिला अधिकारिता और सामाजिक न्याय विभाग की योजनाओं की प्रगति पर चर्चा

आंगनवाड़ी सेवाओं को सुदृढ़ करने के निर्देश

हिन्दुस्तान एक्सप्रेस

कोटपूतली। जिला कलेक्टर अपर्णा गुप्ता की अध्यक्षता में बुधवार को महिला अधिकारिता विभाग, महिला एवं बाल विकास विभाग तथा सामाजिक न्याय एवं अधिकारिता विभाग की समन्वित समीक्षा बैठक आयोजित की गई। बैठक में राज्य सरकार द्वारा संचालित विभिन्न जनकल्याणकारी योजनाओं की प्रगति की विस्तृत समीक्षा की गई तथा अधिकारियों को योजनाओं के प्रभावी क्रियान्वयन हेतु आवश्यक दिशा-निर्देश दिए गए। बैठक में महिला एवं बाल विकास विभाग की प्रमुख योजनाओं जैसे समेकित बाल विकास सेवा (आईसीडीएस), पोषण अभियान, मुख्यमंत्री बाल गोपाल योजना तथा आंगनवाड़ी सेवाओं की प्रगति पर विशेष रूप से चर्चा की गई। जिला कलेक्टर ने आंगनवाड़ी केंद्रों पर बच्चों एवं गर्भवती महिलाओं को प्रदान की जा रही सेवाओं की गुणवत्ता और अधिक बेहतर करने, पोषण स्तर



बढ़ाने तथा आधारभूत सुविधाओं को सुदृढ़ करने के निर्देश दिए। उन्होंने कहा कि आंगनवाड़ी केंद्रों को मॉडल केंद्र के रूप में विकसित किया जाए और नियमित मॉनिटरिंग सुनिश्चित की जाए। कुपोषित बच्चों के संदर्भ में सर्वे कर पौष्टिक भोजन उपलब्ध करावें, गुड टच बैट टच के बारे में बच्चों को बतायें, विभिन्न योजनाओं के बारे में जागरूकता लायें। उन्होंने पालनहार योजना, मातृ वंदन योजना, माँ योजना और लाडो प्रोत्साहन योजना के संबंध में भी आवश्यक निर्देश दिए साथ ही चिकित्सा एवं शिक्षा विभाग के समन्वय से महिलाओं में सर्वाङ्कल कैंसर की रोकथाम हेतु चलाए जा रहे

एचपीवी टीकाकरण अभियान के बारे में जागरूकता लाते हुए लक्ष्यानुरूप कार्य करें। उन्होंने 'बेटी बचाओ बेटी पढ़ाओ' नारे के अनुरूप कार्य करते हुए आवश्यक प्लेटफॉर्म पर इनके पोस्टर बैनर लगवाने और जागरूकता कार्यक्रम आयोजित करने के निर्देश दिए। महिला अधिकारिता विभाग की योजनाओं के अंतर्गत महिला सशक्तिकरण, आत्मनिर्भरता एवं सुरक्षा से संबंधित कार्यक्रमों की समीक्षा की गई। साथ ही सामाजिक न्याय एवं अधिकारिता विभाग की विभिन्न योजनाओं जैसे पालनहार योजना, मुख्यमंत्री कन्यादान योजना, मुख्यमंत्री अनुप्रति कोचिंग योजना,

सामाजिक सुरक्षा पेंशन योजना, दिव्यांगजन सहायता योजनाओं के क्रियान्वयन की प्रगति पर भी विस्तार से चर्चा की गई। जिला कलेक्टर ने बजट घोषणाओं के तहत जिले में स्वीकृत विकास कार्यों एवं योजनाओं की क्रियान्विति की समीक्षा करते हुए संबंधित अधिकारियों को निर्धारित समयसीमा में कार्य पूर्ण करने के निर्देश दिए। उन्होंने कहा कि बजट घोषणाओं का लाभ आमजन तक समय पर पहुंचे, इसके लिए समन्वय के साथ कार्य करना आवश्यक है। बैठक में सभी विभागीय अधिकारियों को निर्देशित किया गया कि योजनाओं की नियमित मॉनिटरिंग करें।

देश की पहली पूर्ण डिजिटल जनगणना राष्ट्रीय विकास की बनेगी आधारशिला - एडीएम सहारण



16वीं जनगणना 2027, जिले में तीन दिवसीय फील्ड ट्रेनर प्रशिक्षण कार्यक्रम का शुभारंभ

हिन्दुस्तान एक्सप्रेस

कोटपूतली। 16वीं जनगणना 2027 के सफल क्रियान्वयन हेतु बुधवार नगर परिषद कोटपूतली के सभागार कक्ष में जिले के फील्ड ट्रेनरों के तीन दिवसीय 15 से 17 अप्रैल तक गहन प्रशिक्षण कार्यक्रम का शुभारंभ हुआ। कार्यक्रम की अध्यक्षता जिला जनगणना अधिकारी एवं अतिरिक्त जिला कलेक्टर ओमप्रकाश सहारण ने की। डिजिटल जनगणना और प्रशिक्षण सत्र को संबोधित करते हुए अतिरिक्त जिला कलेक्टर ने कहा कि आगामी जनगणना देश की पहली

पूर्ण डिजिटल जनगणना होगी। उन्होंने जोर देकर कहा कि यह केवल आंकड़ों का संकलन मात्र नहीं है, बल्कि देश की आगामी नीतियों, जनकल्याणकारी योजनाओं, विकास की दिशा और भविष्य के परिसीमन जैसे महत्वपूर्ण कार्यों की आधारशिला है। उन्होंने फील्ड ट्रेनरों को निर्देशित किया कि वे प्रशिक्षण की हर बाकी की गंभीरता से समझें। उन्होंने कहा 'आप इस पूरी प्रक्रिया की रीढ़ की हड्डी' हैं। प्रशिक्षण के दौरान अपनी हर शंका का समाधान यहीं कर लें, क्योंकि आप ही आगे चलकर चार्ज स्तर पर प्रणाली और पर्यवेक्षकों को प्रशिक्षित करेंगे। जनगणना 2027 का कार्यक्रम सत्र के दौरान जानकारी दी गई कि जनगणना का प्रथम चरण 'मकान सूचीकरण और मकानों की गणना' के रूप में आयोजित होगा। स्व-गणना 01 से 15

मई तक नागरिक स्वयं विवरण दर्ज कर सकेंगे। फील्ड कार्य 16 मई से 14 जून तक फील्ड स्टाफ द्वारा घर-घर जाकर गणना की जाएगी। तकनीकी एवं विधिक सत्र जिले के मास्टर ट्रेनर डॉ. सुभाष चन्द्र यादव (सहायक आचार्य) एवं आलेख कौंडिन्य ने फील्ड ट्रेनरों को जनगणना के विधिक प्रावधानों, मकान सूचीकरण की प्रक्रिया और नजरी नक्शा तैयार करने के गुर सिखाए। इस डिजिटल जनगणना के मुख्य दूर 'मोबाइल ऐप' के तकनीकी पहलुओं पर भी विस्तार से व्यावहारिक जानकारी दी गई। कार्यक्रम के प्रारंभ में ब्लॉक सांख्यिकी अधिकारी बाबूलाल बैरवा ने जनगणना 2027 की विस्तृत रूपरेखा प्रस्तुत की और आगामी चरणों के बारे में अवगत कराया।

यातायात को सुगम बनाने हेतु नियमों की पालना आवश्यक -जिला कलेक्टर

अवैध कट, ओवरलोडिंग और अतिक्रमण पर प्रभावी कार्यवाही के निर्देश

हिन्दुस्तान एक्सप्रेस

कोटपूतली। आमजन की सुरक्षा को सर्वोच्च प्राथमिकता देते हुए जिला प्रशासन द्वारा सड़क सुरक्षा को लेकर व्यापक स्तर पर कार्यवाही तेज की जा रही है। इसी क्रम में जिला कलेक्टर अपर्णा गुप्ता की अध्यक्षता में कलेक्ट्रेट सभागार में जिला सड़क सुरक्षा समिति की बैठक आयोजित की गई, जिसमें जिला पुलिस अधीक्षक सतवीर सिंह एवं अतिरिक्त जिला कलेक्टर ओमप्रकाश सहारण सहित विभिन्न विभागों के अधिकारी उपस्थित रहे। बैठक में सड़क दुर्घटनाओं की रोकथाम के लिए अब तक किए गए प्रयासों की समीक्षा करते हुए जिला कलेक्टर ने स्पष्ट निर्देश दिए कि दुर्घटना चिह्नित ब्लैक स्पॉट्स एवं अवैध कट्स पर प्रभावी कार्यवाही

सुनिश्चित की जाए। उन्होंने कहा कि पूर्व में बंद किए गए कट्स को दोबारा खुलने से रोका जाए तथा पुनः संचालित अवैध कट्स को तत्काल बंद कर जिम्मेदार व्यक्तियों के खिलाफ सख्त कार्यवाही की जाए। ओवरलोड वाहनों पर नियंत्रण को लेकर जिला कलेक्टर ने परिवहन विभाग को नियमित रूप से फील्ड में सफाई रहने के निर्देश दिए। उन्होंने कहा कि एंटी च्वाइंडर पर सघन नाकाबंदी कर ओवरलोड वाहनों को जब्त करते हुए चालान की कार्यवाही की जाए।

शहर में बढ़ते ट्रैफिक दबाव को देखते हुए जिला कलेक्टर ने पुलिस, पीडब्ल्यूडी, परिवहन विभाग एवं एनएचएआई की संयुक्त टीम गठित कर यातायात प्रबंधन एवं पाकिंग व्यवस्था के स्थायी समाधान तलाशने के निर्देश दिए। नगर परिषद को सड़क पर ठेलों और दुकानों के लिए स्थाई मार्किंग और पाकिंग की व्यवस्था बेहतर करने को कहा। उन्होंने सड़कों की गुणवत्ता सुधारने, संकेतक बोर्ड,

साइनेज, घुमावदार स्थानों पर चेतावनी बोर्ड, प्रकाश व्यवस्था एवं सड़क किनारे अतिक्रमण हटाने के कार्यों को प्राथमिकता देने पर जोर दिया। बैठक में ओवरलोडिंग, अवैध क्राइसिंग, सड़क मरम्मत, यू-टर्न व्यवस्था, आपातकालीन सेवाओं के त्वरित रिस्पांस तथा यातायात नियमों के व्यापक प्रचार-प्रसार जैसे महत्वपूर्ण विषयों पर भी विस्तार से चर्चा की गई। उन्होंने दुर्घटना की स्थिति में घायल को सहायता पहुंचाने एवं आमजन द्वारा उठाए जा सकने वाले कदमों और सरकार द्वारा चलाई जा रही योजनाओं और पहलों के बारे में आमजन को जागरूक करने को कहा।

जिला पुलिस अधीक्षक सतवीर सिंह ने कहा कि सड़क सुरक्षा सुनिश्चित करने के लिए लेन ड्राइव सिस्टम की सख्ती से पालना करवाई जाएगी। उन्होंने डिक एंड ड्राइव, ओवरस्पीडिंग एवं गलत ओवरटेक करने वालों के खिलाफ नियमित कार्यवाही के निर्देश दिए। साथ ही सर्विस लेन पर अतिक्रमण हटाने एवं हाईवे

की इंटरसेक्टर के माध्यम से निगरानी बढ़ाने पर जोर दिया। उन्होंने संबंधित निकायों को आवारा पशुओं को हाईवे से दूर रखने, हाईवे किनारे के अस्थायी बस स्टॉप को व्यवस्थित स्थानों पर स्थानांतरित करने तथा आई-रेड पोर्टल पर दर्ज मामलों का त्वरित निस्तारण सुनिश्चित करने के निर्देश दिए। आवश्यक स्थानों पर फेंसिंग, ड्रिवाइड एवं रिफ्लेक्टर्स लगाने पर भी विशेष ध्यान देने को कहा गया। बैठक में अतिरिक्त जिला कलेक्टर ओमप्रकाश सहारण ने पूर्व बैठक में दिए गए निर्देशों की अनुपालना रिपोर्ट की समीक्षा कर एंजेंट अनुसार आवश्यक कार्यवाही करने के निर्देश दिए। बैठक में अधीक्षण अभियंता पीडब्ल्यूडी रामावतार कुमावत, ट्रैफिक इंस्पेक्टर बाबूलाल, परिवहन विभाग, एनएचएआई, आरएसआरडीसी एवं अन्य संबंधित विभागों के अधिकारियों ने भी अपने सुझाव प्रस्तुत किए और सड़क सुरक्षा को जागरूक बनाने के लिए समन्वित प्रयासों पर सहमति व्यक्त की।

18 अप्रैल से 13 जून के 150 वार्डों में चलेगा महाअभियान

हिन्दुस्तान एक्सप्रेस

जयपुर। नगर निगम आयुक्त ओम कसेरा की पहल पर आगामी शनिवार (18 अप्रैल 2026) को अब तक का सबसे बड़ा स्वच्छता का महाअभियान 'सफाई सेवा मैराथन-2026' का आगाज होगा। जहां आयुक्त सहित नगर निगम की पूरी टीम सुबह 7 बजे से रात्रि 9 बजे तक 13 जून के 150 वार्डों में फील्ड पर होगी। आयुक्त ने बुधवार को इस अभियान की कार्ययोजना के संबंध में सभी जोन एवं मुख्यालय उपायुक्तों, अधिष्ठापी अभियंता, सहायक अभियंता, सीएसआई की बैठक ली। आयुक्त ने

राष्ट्रिय प्रदान कर सम्मानित भी किया जायेगा। सीएसआर के तहत राजस्थान सोलर एप्सोसिपेशन द्वारा यह प्रोत्साहन राशि दी जा रही है। प्रथम स्थान पर आने वाले सीएसआई को प्रोत्साहन राशि 21 हजार रुपये इसके साथ ही उस सीएसआई की टीम के अन्य एसआई को 11 हजार रुपये प्रत्येक जमादार को 11 सौ रुपये मिलेंगे। इसी प्रकार दूसरे स्थान पर आने वाले सीएसआई को 11 हजार रुपये तथा उसकी टीम के एसआई को 51 सौ रुपये एवं प्रत्येक जमादार को 11 सौ रुपये मिलेंगे। इसी प्रकार तृतीय स्थान पर आने वाले सीएसआई को 51 सौ रुपये उस सीएसआई की टीम के अन्य

एसआई को 21 सौ रुपये एवं प्रत्येक जमादार को 11 सौ रुपये मिलेंगे। आयुक्त ने बताया कि इस विशेष सफाई अभियान के जरिये नगर निगम की पूरी टीम जयपुर शहर को स्वच्छ, सुंदर एवं व्यवस्थित बनाने की दिशा में एक बड़ा और प्रभावी कदम उठाने जा रही है। इस संबंध में आयोजित महत्वपूर्ण बैठक में आयुक्त ओम कसेरा ने विस्तृत कार्य योजना पर चर्चा करते हुए अधिकारियों एवं कर्मचारियों को प्रेरित किया। उन्होंने कहा कि यह अभियान केवल एक प्रशासनिक पहल नहीं, बल्कि एक जनआंदोलन का रूप लेगा, जिसमें आमजन की भागीदारी भी सुनिश्चित की जाएगी।

एसआई को 21 सौ रुपये एवं प्रत्येक जमादार को 11 सौ रुपये मिलेंगे। आयुक्त ने बताया कि इस विशेष सफाई अभियान के जरिये नगर निगम की पूरी टीम जयपुर शहर को स्वच्छ, सुंदर एवं व्यवस्थित बनाने की दिशा में एक बड़ा और प्रभावी कदम उठाने जा रही है। इस संबंध में आयोजित महत्वपूर्ण बैठक में आयुक्त ओम कसेरा ने विस्तृत कार्य योजना पर चर्चा करते हुए अधिकारियों एवं कर्मचारियों को प्रेरित किया। उन्होंने कहा कि यह अभियान केवल एक प्रशासनिक पहल नहीं, बल्कि एक जनआंदोलन का रूप लेगा, जिसमें आमजन की भागीदारी भी सुनिश्चित की जाएगी।



नारी शक्ति वंदन अधिनियम से नए युग की शुरुआत

हिन्दुस्तान एक्सप्रेस

कोटपूतली। भारतीय राजनीति में महिलाओं और बेटियों को संसद में पर्याप्त प्रतिनिधित्व देने की दिशा में 'नारी शक्ति वंदन अधिनियम' एक ऐतिहासिक कदम सिद्ध हो रहा है। इसी क्रम में कोटपूतली-बहरोड़ जिले के पाना देवी राजकीय महिला महाविद्यालय के सभागार में जिला स्तरीय 'नारी शक्ति वंदन' कार्यक्रम का आयोजन बुधवार को वीडियो कॉन्फ्रेंसिंग के माध्यम से किया गया। राज्य स्तरीय कार्यक्रम के दौरान प्रदेश की विभिन्न छात्राओं ने माननीय मुख्यमंत्री श्री भजनलाल शर्मा से सीधा संवाद किया। छात्राओं ने न केवल अपने बहुमूल्य सुझाव सझा किए, बल्कि महिलाओं के सशक्त बनाने की इस अभूतपूर्व पहल के लिए प्रधानमंत्री नरेंद्र मोदी और मुख्यमंत्री भजनलाल शर्मा की सराहना करते हुए उनका धन्यवाद ज्ञापित किया। महिला केंद्रित योजनाओं की सराहना करते हुए

संवाद के दौरान छात्राओं ने नारी शक्ति वंदन अधिनियम (महिला आरक्षण) के साथ-साथ राज्य व केंद्र सरकार की अन्य महत्वपूर्ण योजनाओं जैसे लाडो प्रोत्साहन योजना, एंटी रोमियो स्क्वाड का गठन, महिला स्कॉलरशिप और उद्यमिता प्रोत्साहन का उल्लेख किया। उन्होंने कहा कि इन अधिकारों और सुरक्षा उपायों से समाज में महिलाओं का आत्मविश्वास बढ़े है। मुख्यमंत्री ने अपने संबोधन में प्रदेश की महिलाओं को सशक्त बनाने के लिए संचालित योजनाओं का विवरण सझा किया। उन्होंने लखपति दीदी योजना, प्रधानमंत्री मातृ वंदना योजना और उच्चला योजना के माध्यम से महिलाओं को धुएं से मिली आजादी का जिक्र किया। साथ ही, उन्होंने स्वच्छ भारत मिशन के तहत शौचालय निर्माण को महिलाओं के सम्मान से जोड़ते हुए कहा कि सरकार का मुख्य ध्येय महिलाओं को आर्थिक और सामाजिक रूप से आत्मनिर्भर बनाना है।



विशाल निःशुल्क दंत परामर्श शिविर आयोजित

हिन्दुस्तान एक्सप्रेस

कोटपूतली। कोटपूतली कस्बा स्थित मितल स्माइल केयर के तत्वावधान में बुधवार को ग्राम बनेटी में एक विशाल निःशुल्क दंत रोग परामर्श शिविर का आयोजन किया गया। शिविर में डॉ. अरविंद मितल की टीम द्वारा कुल 254 दंत रोगियों की जांच कर उन्हें उचित परामर्श दिया गया। शिविर के दौरान जरूरतमंद लोगों को टूथपेस्ट वितरित किए गए तथा दांतों की सही देखभाल के बारे में

जानकारी दी गई। टीम ने मॉडल के माध्यम से डेडो डेकर ग्राफियों और मरीजों को दंत स्वच्छता के महत्व के बारे में जागरूक किया। इस अवसर पर मितल स्माइल केयर की टीम के सदस्य डॉ. विक्रम सिंह, दीपक शर्मा, अरमान रावत और बबलू यादव ने अपनी सेवाएं प्रदान कीं। शिविर में थानेदार रमेश सिंह, रोहिताश कुमावत, राजपाल सिंह, जोगवर सिंह, ओमवीरल भागीरथी, बेगसिंह सुबेदार सहित अन्य ग्रामवासी उपस्थित रहे।



राजस्थान पुलिस स्थापना दिवस पर ऑपरेशन एंटी-वेनम 2.0 पोस्टर का किया विमोचन

हिन्दुस्तान एक्सप्रेस

कोटपूतली। जिला पुलिस अधीक्षक सतवीर सिंह द्वारा राजस्थान पुलिस स्थापना दिवस के उपलक्ष्य में बुधवार को ऑपरेशन एंटी-वेनम 2.0 पोस्टर का विमोचन किया गया। जागरूकता पोस्टर का विमोचन समाज को नशीली दवाओं के सेवन (ड्रग एब्ज्यूज) की गंभीर समस्या से बचाने और युवाओं को जागरूक करने के उद्देश्य से किया गया।

एसपी ने कहा कि नशा ना केवल स्वास्थ्य को बर्बाद करता है, बल्कि यह परिवारों को तोड़ता है और युवा पीढ़ी के भविष्य को अंधकार में धकेल रहा है। नशा मुक्त अभियान का उद्देश्य सामुदायिक भागीदारी के माध्यम से नशा पीड़ितों को मुख्यधारा में वापस लाना व जिले को नशा मुक्त करना हमारा प्रयास है। इस हेतु जिले के प्रत्येक थाने में एक ग्राम पंचायत को नशा मुक्त घोषित करने हेतु थाना टीम प्रयासरत है।

इस दौरान एसपी नाजिम अली खान, पुलिस निरीक्षक विक्रान्त शर्मा, उप पुलिस निरीक्षक अशोक कुमार सहित अनेक पुलिसकर्म मौजूद रहे। नशा मुक्ति के लिये किये जा रहे प्रयास-अवैध मादक पदार्थों के धंधे में शामिल आरोपियों के खिलाफ सख्त कार्यवाही की जा रही है। छोटे-बड़े सभी आपूर्तिकर्ताओं और सरगनाओं को पकड़ने के लिये अभियान चलाया

जा रहा है। मादक पदार्थों का सेवन करने वाले लोगों को नशा मुक्ति केंद्रों में उपचार के लिये भेजा जा रहा है। नशे के शिकार लोगों के परिजनों को जागरूक किया जा रहा है और उन्हें नशा मुक्ति के लिये प्रेरित किया जा रहा है।

नशे के व्यापार से अर्जित संपत्ति को जप्त करने की कार्यवाही की जा रही है। अवैध मादक पदार्थों के व्यापार, निर्माण और तस्करी में शामिल कारण अपराधियों को पकड़ने के लिये विशेष अभियान चलाया जा रहा है।

नशा मुक्ति हेतु कैसे करें मदद-नशे के बारे में जानकारी होने पर तुरंत पुलिस को सूचित करें। नशे के शिकार लोगों को नशा मुक्ति केंद्रों में उपचार के लिये प्रेरित करें। नशे के खिलाफ जन-जागरूकता अभियानों में भाग लें। अपने बच्चों को नशे से बचाने के लिए उन्हें जागरूक करें आदि शामिल है।

नशे के दुष्परिणाम-नशा शरीर और दिमाग को बर्बाद कर देता है, नशे के कारण परिवार टूट जाते हैं, नशे के कारण अपराध बढ़ते हैं, नशा समाज के लिए एक अभिशाप है। नशे की चीजों की अवैध बिक्री होने पर व्हॉट्सअप नं. 9530427856 पर सूचित करें।

सोशल मीडिया, स्कूलों व सार्वजनिक स्थानों पर जागरूकता पोस्टर लगायें, ताकि अधिक से अधिक लोग नशा ना करने का संकल्प लें।



हिन्दुस्तान एक्सप्रेस

धौलपुर। धौलपुर जिले ने अपना स्थापना दिवस को गौरव, उत्साह और विकास की झलकियों के साथ मनाया। प्रभात फेरी के शुरुआत में धौलपुर जिले के स्थापना दिवस के अवसर पर सभी अधिकारियों एवं कर्मचारियों ने जिले की ऐतिहासिक धरोहर, सांस्कृतिक परम्पराओं का संरक्षण, पर्यावरण एवं प्राकृतिक संसाधनों का संरक्षण, जिले को सदैव स्वच्छ, राष्ट्रीय एकता और अखंडता के लिए सदैव प्रत्यनशील, जाति, धर्म, लिंग व भाषा के आधार पर कभी भेदभाव नहीं करने, बाल विवाह, दहेज प्रथा, कन्या भ्रूण हत्या जैसी कुुरीतियों का विरोध, कभी-भी तम्बाकू और अन्य नशीले पदार्थों का सेवन, बालिका शिक्षा को

प्रोत्साहन, वरिष्ठ नागरिकों और दिव्यांगजनों का सहयोग करने का संकल्प लिया। सुबह 7:30 बजे प्रभात फेरी की शुरुआत से दिन का शुभारंभ हुआ। इस प्रभात यात्रा में सरकारी अधिकारियों से लेकर छात्र-छात्राओं, एनएसएस-एनसीसी, स्काउट- गाइड, पुलिस और आम नागरिकों ने कदम से कदम मिलाए। स्वच्छता और प्लास्टिक मुक्त धौलपुर के संदेश के साथ निकली यह फेरी जिले के बदलते मानस की प्रतिनिधि बन गई। कचहरी प्रगण से कलेक्ट्रेट तक निकाली गई। प्रभात फेरी केवल एक परंपरागत आयोजन नहीं, बल्कि जिले के विकास पथ पर चलने की एक प्रतीकात्मक यात्रा थी। इस प्रभात फेरी को जिला कलेक्टर श्रीनिधि बीटी ने हरी झंडी दिखाकर रवाना किया।

धौलपुर जिले ने गौरव, उत्साह से मनाया अपना स्थापना पर्व

जिला स्थापना दिवस पर निकाली प्रभात फेरी, ऐतिहासिक धरोहर के संरक्षण का लिया संकल्प



धौलपुर...कचहरी परिसर से प्रभात फेरी को झण्डी दिखाकर रवाना करते जिला कलेक्टर श्रीनिधि बीटी व अन्य अधिकारी

गणपतुंजी नारों, देशभक्ति गीतों और सजे-धजे प्लकार्ड के साथ निकली यह प्रभात फेरी जनभागीदारी का जीवंत दृश्य बन गई। इसमें आम नागरिकों से लेकर जिला स्तरीय अधिकारियों, विद्यार्थियों, कैडेट्स,

होमगार्ड, सफाई कर्मियों और अन्य समाजसेवकों ने उत्साह से भाग लिया। स्काउट-गाइड, एनएसएस व जीएनएम प्रशिक्षणार्थियों ने रंग-बिरंगी प्रस्तुतियों और रचनात्मक नारों से वातावरण को जीवंत कर दिया।

प्रभात फेरी के माध्यम से स्वच्छता अभियान, सिंगल यूज प्लास्टिक पर प्रतिबंध और पर्यावरण संरक्षण जैसे संदेशों को आमजन तक पहुंचाया गया। सड़कें गुलजार थीं, मन में उत्साह और आंखों में उम्रिदें थीं।

डिस्कॉम शिविर में 7 लाख का हुआ राजस्व बिजली कनेक्शन के 38 नए आवेदन आए

बकाया राशि नहीं भरने पर कटेंगे कनेक्शन

हिन्दुस्तान एक्सप्रेस

धौलपुर। जयपुर डिस्कॉम के राजाखेड़ा, बाड़ी व धौलपुर शहर उपखण्ड में पुराने कटे व नियमित बिजली उपभोक्ता व बिजली के नए कनेक्शन लेने के लिए शिविर लगाए गए हैं। राजाखेड़ा उपखंड में मरैना, रहसैना, एईएन कार्यालय व धौलपुर शहर उपखण्ड में एईएन कार्यालय में व बाड़ी के कंचनपुर बिजलीघर पर शिविर लगाए गए हैं। धौलपुर एसई विवेक शर्मा के निर्देशन में त्रुटि पूर्ण बिजली बिल सही कर उनकी राशि मौके पर जमा कराने के लिए व्यापक रूप से प्रचार प्रसार कराया गया है। सोशल मीडिया /प्रिंट मीडिया /गांवों में गाड़ी से बड़े स्तर पर लोगों को शिविर में आने का न्यौता दिया गया। शिविर में बिजली की समस्याओं को भी सुना गया।



धौलपुर...शिविर में विद्युत समस्याओं का निपटान करते अधिकारी

शिविर में कुल 210 परिवारों आए। पूर्व में एसई विवेक शर्मा ने जेईएन/फीडर इंजार्ज को बैठक लेकर निर्देश दिए गए कि ग्रामीणों को शिविर में आने के लिए सूचित करें जिससे ग्रामीणों की समस्याओं का समाधान ज्यादा से ज्यादा हो सके। डिस्कॉम की अपील का फीड में अच्छा असर देखने को मिल रहा है। नतीजन धरेलु श्रेणी की 38 नए पत्रावली शिविर में जमा हुई, वहीं बकायेंदारों ने मौके पर 7 लाख रुपये जमा हुए हैं। पीएम सूर्य घर मुफ्त बिजली योजना में 21 उपभोक्ताओं

ने पंजीकरण कराया है। एसई शर्मा ने बताया कि जहां ज्यादा बिजली चोरी है वहां झेन से नजर रखी जा रही है। ग्रामीणों से अपील है कि वो नए बिजली कनेक्शन के लिए आवेदन कर दें जिससे उनको मुख्य धारा में लाया जा सके। वहीं बकाया राशि जमा कराने के लिए बकायेंदारों से तगादा किया गया। शिविर में एईएन नवनीत कटारा,बाड़ी एईएन आरडी मीना, जेईएन मयंक मिश्रा, जेईएन रणवीर सिंह, जेईएन विशाल जयसवाल, जेईएन कुलदीप शर्मा व बिजली कर्म मोजूद रहे।

महात्मा गांधी सिटी कोतवाली विद्यालयों को इनरव्हील क्लब ने किया वाटर कूलर भेंट



धौलपुर...कार्यक्रम में मंत्राली क्लब की पदाधिकारीगण

हिन्दुस्तान एक्सप्रेस

धौलपुर। सामाजिक सेवा के क्षेत्र में निरंतर सक्रिय इनरव्हील क्लब ऑफ द्वारा महात्मा गांधी सिटी कोतवाली स्कूल में विद्यार्थियों की सुविधा के लिए एक वाटर कूलर भेंट किया गया। इस पहल का उद्देश्य गर्मी के मौसम में बच्चों को स्वच्छ एवं शीतल पेयजल उपलब्ध कराना है। इस अवसर पर क्लब की अध्यक्ष इंद्रा जिंदल ने कहा कि हमारा प्रयास हमेशा समाज के

विभिन्न वर्गों, विशेषकर बच्चों के लिए बेहतर सुविधाएं उपलब्ध कराना रहा है। यह वाटर कूलर विद्यार्थियों के स्वास्थ्य और सुविधा में सहायक सिद्ध होगा। क्लब की सचिव रेणु भागवत ने बताया कि इनरव्हील क्लब समय-समय पर ऐसे सेवा कार्य करता रहता है और आगे भी इसी तरह के जनहित कार्य जारी रहेंगे। विद्यालय की प्रधानाचार्या रमन परमार ने इनरव्हील क्लब का आभार व्यक्त करते हुए कहा हम विद्यालय परिवार की ओर से क्लब का हृदय से

धन्यवाद करते हैं। यह वाटर कूलर हमारे विद्यार्थियों के लिए अत्यंत उपयोगी सिद्ध होगा और उनके स्वास्थ्य का भी विशेष ध्यान रहेगा। कार्यक्रम के दौरान क्लब की अध्यक्ष इंद्रा जिंदल, सचिव रेणु भागवत, सदस्य कविता गर्ग, बबली जैन आदि भी उपस्थित रहीं और सभी ने मिलकर इस पहल को सफल बनाया। इस सेवा कार्य के माध्यम से इनरव्हील क्लब ऑफ धौलपुर ने एक बार फिर समाज के प्रति अपनी प्रतिबद्धता को दर्शाया है।

भागवत कथा का समापन, भंडारे में पाई प्रसादी



नादनपुर। क्षेत्र के बरमन गांव में 8 अप्रैल से प्रारंभ हुई श्रीमद् भागवत कथा का समापन श्रद्धा और भक्ति भाव के साथ संपन्न हुआ। नौ दिवसीय इस धार्मिक आयोजन में प्रतिदिन बड़ी संख्या में श्रद्धालुओं ने भाग लेकर कथा श्रवण किया और धर्म लाभ अर्जित किया। कथा के अंतिम दिन विधिवत पूजा-अर्चना एवं हवन के साथ कार्यक्रम का समापन हुआ। कथावाचक आचार्य ब्रजभूषण शास्त्री

ने श्रीमद् भागवत कथा के माध्यम से भक्ति, धर्म, सत्कर्म और मानव जीवन के आदर्शों पर विस्तार से प्रकाश डाला, जिसे सुनकर श्रद्धालु भाव-विभोर हो उठे। इस आयोजन के परीक्षित बरमन गांव निवासी रिटायर्ड अध्यापक महेश पाराशर एवं उनकी धर्मपत्नी राजकुमारी रहे। कार्यक्रम के दौरान परीक्षित वासुदेव पाराशर, महेंद्र पाराशर, नीरज पाराशर, विद्याराम पाराशर सहित परिवारजन एवं ग्रामीणों की विशेष उपस्थिति रही। समापन

अवसर पर विशाल भंडारे का आयोजन किया गया, जिसमें बरमन गांव सहित आसपास के गांवों से आए हजारों श्रद्धालुओं ने प्रसादी ग्रहण की। भंडारे में सभी वर्गों के लोगों ने बहु-चढ़कर भाग लिया और सेवा कार्य में सहयोग दिया।

आयोजन स्थल पर भक्ति गीतों एवं भजनों से वातावरण पूरी तरह भक्तिमय बना रहा। कार्यक्रम के दौरान गांव के गणमान्य नागरिक, समाजसेवी एवं धर्मप्रमोशन उपस्थित रहे। आयोजन समिति द्वारा सभी सहयोगियों, दानदाताओं एवं श्रद्धालुओं का आभार व्यक्त किया गया। आयोजकों ने बताया कि ऐसे धार्मिक आयोजनों से समाज में भाईचारा, एकता और धार्मिक चेतना का प्रसार होता है, जिससे सामाजिक समरसता को बल मिलता है।

जिले में हर्षोल्लास से आज मनाया जाएगा 77वां राजस्थान पुलिस दिवस समारोह

पुलिस लाइन में होगा जिला स्तरीय कार्यक्रम, पुलिस अधीक्षक लेंगे परेड की सलामी

हिन्दुस्तान एक्सप्रेस

धौलपुर। राजस्थान पुलिस दिवस के उपलक्ष्य में आज पुलिस थानों, चौकियों व कार्यालयों में चलाया गया साफ सफाई अभियान, स्कूली विद्यार्थियों को पुलिस थानों की विजिट करकर पुलिस कार्यप्रणाली से कराया गया अवगत एवं विज्वज प्रतियोगिता का भी पुलिस लाइन में आयोजन हुआ।

राजस्थान पुलिस का 77वां स्थापना दिवस 16 अप्रैल को धौलपुर पुलिस द्वारा हर्षोल्लास के साथ मनाया जाएगा। इस अवसर को खास बनाने के लिए 15 से 16 अप्रैल तक विभिन्न कार्यक्रम आयोजित किये जा रहे हैं। इसके साथ ही जिला स्तरीय कार्यक्रम का आयोजन कल पुलिस लाइन धौलपुर में होगा, जहां कल 16 अप्रैल को प्रातः 7:00 बजे पुलिस अधीक्षक विकास सांगवान परेड की सलामी लेंगे और बेहतरीन सेवा देने वाले पुलिसकर्मियों को सम्मानित करेंगे। कार्यक्रम में सीएलजी सदस्यों व रिटायर्ड पुलिस कर्मियों को भी आमंत्रित किया गया है। पुलिस अधीक्षक ने बताया है कि 77वें राजस्थान पुलिस स्थापना दिवस के कार्यक्रम की शुरुआत बुधवार 15 अप्रैल से हो गई है। इसके अन्तर्गत

सुबह जिले के सभी थानों, चौकियों, कार्यालयों में स्वच्छता कार्यक्रम के तहत साफ सफाई की गई। इसके अलावा जिले के सभी थानों में स्कूली विद्यार्थियों को विजिट करकर कामकाज के बारे में विस्तार से जानकारी दी गई। विद्यार्थियों को थाना अधिकारी कक्ष, एचएम कक्ष, मालखाना और कंप्यूटर कक्ष सहित विभिन्न शाखाओं की कार्यप्रणाली समझाई गई। स्कूली बच्चों ने पुलिस की कार्यप्रणाली को बारीकी से समझा। इसके साथ ही पुलिस अधिकारियों द्वारा थानाधिकारी के कर्तव्यों सहित पुलिस थाने से संबंधित अन्य महत्वपूर्ण जानकारियां भी साझा कीं। इस भ्रमण का उद्देश्य बच्चों के मन में पुलिस को लेकर व्याप्त भ्रम को दूर करना और उन्हें थाने की वास्तविक कार्यप्रणाली से अवगत कराना था। पुलिस लाइन के सभागार में युवा पीढ़ी को जागरूक करने के लिए स्कूली विद्यार्थियों की विज्वज प्रतियोगिता भी आयोजित की गई। जिसमें करीब 114 विद्यार्थियों ने भाग लिया। जिसके विजेताओं को शुक्रवार शाम को आयोजित होने वाले सांस्कृतिक कार्यक्रम में सम्मानित किया जाएगा। 16 अप्रैल को सुबह 7:00 बजे पुलिस लाइन में परेड का आयोजन होगा, जिसमें पुलिस अधीक्षक परेड की सलामी लेंगे और उसके पश्चात पुलिस कर्मियों को उनके उत्कृष्ट कार्यों के लिए विभिन्न सेवा चिन्ह प्रदान किए जाएंगे।

स्कूल के छात्रों ने जाना पुलिस कार्यप्रणाली का महत्व



बाड़ी...पुलिस कार्यप्रणाली की जानकारी लेते स्कूली छात्र

विद्यार्थियों द्वारा एक विशेष शैक्षिक भ्रमण का आयोजन

हिन्दुस्तान एक्सप्रेस

बाड़ी। पुलिस स्थापना दिवस के अवसर पर एवनेजर सीनियर सेकेंडरी स्कूल बाड़ी के विद्यार्थियों द्वारा एक विशेष शैक्षिक भ्रमण का आयोजन किया गया। इस दौरान बच्चों ने थाना कोतवाली बाड़ी का दौरा कर पुलिस विभाग की कार्यप्रणाली को नजदीक से समझा।

कार्यक्रम के दौरान विद्यार्थियों ने जाना कि किस प्रकार थाने में आमजन की शिकायतें दर्ज की जाती हैं, मामलों की जांच की जाती है तथा कानून-व्यवस्था को बनाए रखने के लिए पुलिस किस तरह दिन-रात कार्य करती है। इस भ्रमण का उद्देश्य बच्चों के मन में पुलिस के प्रति सकारात्मक सोच विकसित करना और उनके अंदर मौजूद अनावश्यक डर को दूर करना रहा।

थाना कोतवाली देवेन्द्र शर्मा ने विद्यार्थियों से संवाद करते हुए उन्हें

सरल और रोचक तरीके से पुलिस की जिम्मेदारियों के बारे में बताया। उन्होंने कहा कि पुलिस हमेशा आमजन के साथ खड़ी रहती है और हर नागरिक को किसी भी समस्या या संदेह की स्थिति में निस्कोच पुलिस से संपर्क करना चाहिए। इस अवसर पर स्कूल के अध्यापक पुनीत बंसल, भूपेंद्र राणा एवं मानसिंह भी बच्चों के साथ उपस्थित रहे और उन्होंने भी विद्यार्थियों का उत्साहवर्धन किया। बच्चों ने उत्साहपूर्वक सवाल पूछे और पुलिस अधिकारियों से कई महत्वपूर्ण जानकारियां प्राप्त कीं। इस दौरान पुलिसकर्मियों ने बच्चों को सुरक्षा, कानून का पालन और सामाजिक जिम्मेदारियों के प्रति जागरूक रहने का संदेश दिया। विद्यालय प्रबंधक अजय गर्ग ने इस पहल को अत्यंत सराहनीय बताया हुए कहा कि इस प्रकार के कार्यक्रम बच्चों के सर्वांगीण विकास में सहायक होते हैं और उन्हें जिम्मेदार नागरिक बनने की प्रेरणा देते हैं। यह आयोजन न केवल ज्ञानवर्धक रहा, बल्कि बच्चों के मन में पुलिस के प्रति विश्वास और सम्मान भी बढ़ाने में सफल साबित हुआ।

स्कूल के सामने से हटा गंदगी का अंबार विद्यार्थियों को मिली बद्बू से निजात



हिन्दुस्तान एक्सप्रेस

धौलपुर। मनियां उपखंड के ग्राम जसपुरा में जनहित की आवाज और ग्रामीणों के कड़े रुख के बाद अखिर पंचायत प्रशासन नौद से जाग ही गया। राजकीय उच्च माध्यमिक विद्यालय जसपुरा के मुख्य द्वार के सामने लंबे समय से लगा गंदगी और कचरे का ढेर अब इतिहास बन गया है। प्रशासन ने मुस्तेदी दिखाते हुए विद्यालय के सामने से सारा कचरा साफ करवा दिया है। गत दिवस हिन्दुस्तान एक्सप्रेस धौलपुर के संस्करण में 'सफाई व्यवस्था बहाल, स्कूल के सामने कचरे के ढेर से ग्रामीण और विद्यार्थी परेशान' नामक से प्रकाशित खबर के बाद पंचायत प्रशासन हस्तक में आया और विद्यालय के सामने लगे कचरे के ढेर को हटवा दिया गया है। गौरतलब है कि विद्यालय के ठीक सामने कचरे का ढेर होने से न केवल



छात्र-छात्राओं को असहनीय बद्बू का सामना करना पड़ रहा था, बल्कि बीमारी फैलने का खतरा भी बना हुआ था। इस समस्या को लेकर ग्रामीणों में गहरा रोष था। हाल ही में ग्रामीणों ने प्रशासन को अल्टीमेटम देते हुए उग्र आंदोलन की चेतावनी दी थी। ग्रामीणों का कहना था कि यदि भविष्य संवारने वाले केंद्र के सामने ही गंदगी रहेगी, तो बच्चे कैसे पढ़ेंगे?

सफाई होने के बाद विद्यालय के माहौल में सकारात्मक बदलाव देखने को मिल रहा है। कचरा हटने से अब स्वास्थ्य सुरक्षा: छात्रों और शिक्षकों को संक्रमण और मच्छरों के प्रकोप से सुरक्षा मिलेगी। बद्बू से छुटकारा: कक्षाओं में बैठने वाले विद्यार्थियों को अब दुर्गंध से परेशान

नहीं होना पड़ेगा। विद्यालय की रौनक: स्कूल का प्रवेश द्वार अब साफ और सुंदर नजर आ रहा है, जिससे शैक्षणिक वातावरण में सुधार होगा।

ग्रामीणों ने जताया आभार

ग्रामीणों ने हिन्दुस्तान एक्सप्रेस धौलपुर संस्करण की पूरी टीम को आभार व्यक्त किया। पंचायत प्रशासन द्वारा की गई इस त्वरित कार्रवाई पर ग्रामीणों ने संतोष व्यक्त किया है। हालांकि, ग्रामीणों ने यह भी मांग की है कि यहां भविष्य में दोबारा कचरा न डाला जाए और कचरा निस्तारण के लिए कोई स्थाई जगह सुनिश्चित की जाए ताकि स्वच्छता बरकरार रहे।

डॉ. सोमदेव बंसल की गिरफ्तारी के विरोध में जिला अग्रवाल महासमिति ने दिया ज्ञापन



धौलपुर...जिला कलेक्टर को ज्ञापन सौंपते चिकित्सक व समिति पदाधिकारी

हिन्दुस्तान एक्सप्रेस

धौलपुर। आरजीएचएस से सम्बन्धित प्रकरण में जिला अग्रवाल महासमिति ने अग्रवाल समाज के प्रतिष्ठित एवं जयपुर में निजी अस्पताल के संचालक डॉ. सोमदेव बंसल की पुलिस द्वारा की गयी गिरफ्तारी का विरोध दर्ज कराते हुए जिला अग्रवाल के माध्यम से मुख्यमंत्री राजस्थान सरकार को एक ज्ञापन भेजा है।

इस सम्बन्ध में जिलाध्यक्ष वीरेंद्र गोयल ने बताया कि यह कार्यवाही आरजीएचएस से सम्बन्धित कथित विसंगतियों के आधार पर की गयी है। जबकि इस पूरे प्रकरण में न्यायिक

प्रक्रियाओं का पालन न्यायिक पारदर्शिता एवं न्याय संगत तरीके से नहीं किया गया है। समुचित समवाद का उचित अवसर प्रदान किये बिना की गयी इस प्रकार की दण्डात्मक कार्यवाही किया जाना नितंदनीय, आपतिजनक एवं अनुचित है।

जिला महामन्त्री महेशचन्द्र मंगल ने कहा कि डॉ. बंसल के विरुद्ध की गई इस प्रकार की कार्यवाही से धौलपुर जिले के सम्पूर्ण समाज में आक्रोश व्याप्त है। इस परिस्थिति में समस्त अग्रवाल समाज की सहानुभूति एवं वेदनाएं डॉ. बंसल के साथ हैं तथा अग्रवाल समाज राजस्थान सरकार से मांग करता है कि तत्काल प्रभाव से डॉक्टर को रिहा

किया जाए। जिला कलेक्टर के समक्ष ज्ञापन मुख्य संरक्षक डॉ. आरएस गर्ग और जिलाध्यक्ष वीरेंद्र गोयल ने प्रस्तुत किया। इस अवसर पर पूर्व जिलाध्यक्ष ऋषि मित्तल, जिला महामन्त्री महेशचन्द्र मंगल, उपध्यक्ष गौरीशंकर अग्रवाल, कोषाध्यक्ष डॉ. प्रखर मंगल, निरीक्षक विनोदकुमार गर्ग, नेमीचन्द्र अग्रवाल, दिनेशचन्द्र गर्ग, शिवशंकर गर्ग, सरमथुरा के मन्त्री मनोजकुमार गर्ग, चौधरी अशोक कुमार बंसल, मुकेशकुमार गोयल, सोमेश मंगल, डॉ. हरिओम गर्ग, डॉ. प्रदीप गर्ग, डॉ. ब्रजेश सिंघल, डॉ. निखिल अग्रवाल, डॉ. अनिल बंसल सहित अन्य कई गणमान्य सदस्य मौजूद रहे।

क्रिकेट प्रशिक्षण शिविर का शुभारंभ



धौलपुर...जिला कलेक्टर को ज्ञापन सौंपते चिकित्सक व समिति पदाधिकारी

हिन्दुस्तान एक्सप्रेस

धौलपुर। राजस्थान क्रिकेट संघ के तत्वावधान में जिला क्रिकेट संघ द्वारा 15 दिवसीय ग्रीष्मकालीन प्रशिक्षण शिविर का शुभारंभ बुधवार को इंदिरा गांधी स्टेडियम बाड़ी फोल्ड में संघ के कोषाध्यक्ष भूपेंद्र राणा एवं वरिष्ठ उपाध्यक्ष संजीव श्रीवास्तव ने कहा कि जिले में प्रतिभाओं कि कमी नहीं है, क्रिकेट सहित अन्य खेलों के लिए जिले में मूलभूत सुविधाओं का अभाव होने के बाद भी जिले के खिलाड़ी राज्य एवं राष्ट्रीय टीमों में प्रतिनिधित्व कर जिले का नाम गौरांचित कर रहे हैं। उन्होंने बताया कि इस शिविर में युवा खिलाड़ी

आयु वर्ग के युवा बालक-बालिकाएं क्रिकेट खिलाड़ी भाग ले रहे हैं। शिविर में बीसीसीआई लेवल वन प्रशिक्षकों के द्वारा प्रशिक्षित किया जाएगा।

संघ के वरिष्ठ उपाध्यक्ष संजीव श्रीवास्तव ने कहा कि जिले में प्रतिभाओं कि कमी नहीं है, क्रिकेट सहित अन्य खेलों के लिए जिले में मूलभूत सुविधाओं का अभाव होने के बाद भी जिले के खिलाड़ी राज्य एवं राष्ट्रीय टीमों में प्रतिनिधित्व कर जिले का नाम गौरांचित कर रहे हैं। उन्होंने बताया कि इस शिविर में युवा खिलाड़ी

बल्लेबाजी, गेंदबाजी, फील्डिंग, नियमों की जानकारी, फिटनेस के साथ रेडक्रॉस सोसायटी द्वारा मैदान में होने वाली आकस्मिक दुर्घटनाओं से बचाव के लिए सीपीआर जैसी जीवन रक्षक प्रणाली का प्रशिक्षण दिया जाएगा। इस अवसर पर संघ उपाध्यक्ष विनोद पाठक, संयुक्त सचिव नरेंद्र मीना, नरेंद्र तोमर, राहुल राना, बीसीसीआई एम्पयर अतेंद्र वशिष्ठ, बीसीसीआई प्रशिक्षक दुयंत ल्यागी, सुरजीत सिंह, संजीव कुमार अभिषेक गोला आदि मौजूद रहे।

डॉ. भीमराव अम्बेडकर जयंती पर जिले में छात्रावास के नवीन भवन का हुआ वर्चुअल माध्यम से लोकार्पण

धौलपुर। जिले में डॉ. भीमराव अम्बेडकर जयंती 2026 के उपलक्ष्य में 11 से 14 अप्रैल तक विभिन्न विभागों द्वारा जिला एवं ब्लॉक स्तर पर विभिन्न कार्यक्रमों का सफल एवं सुचारु आयोजन किया गया। जिला परिवेशी एवं समाज कल्याण अधिकारी देवेन्द्र सिंह जंगल ने बताया कि सामाजिक न्याय एवं अधिकारिता विभाग द्वारा जयपुर में आयोजित राज्य स्तरीय समारोह का सीधा प्रसारण वीडियो कॉन्फ्रेंस के माध्यम से डीओआईटी के वीसी कक्ष में किया गया। उन्होंने बताया कि राज्य स्तरीय समारोह में जिले के विभाग द्वारा राजकीय अंबेडकर अनुसूचित जाति बालक छात्रावास सरमथुरा धौलपुर भवन का माननीय मुख्यमंत्री भजनलाल शर्मा द्वारा वर्चुअल माध्यम से लोकार्पण किया। जिला स्तरीय कार्यक्रम में मुख्य अतिथि जिला कलेक्टर श्रीनिधि बी टी, भाजपा जिला अध्यक्ष राजवीर सिंह राजावत, शिवचरण कुशवाह द्वारा विभाग द्वारा जारी भुगतान स्वीकृति प्रदान की गई। इस अवसर पर मुख्य कार्यकारी अधिकारी जिला परिषद ए एन सोमनाथ, उपखण्ड अधिकारी धौलपुर कर्मवीर सिंह सहित जिला स्तरीय अधिकारी एवं कर्मचारी उपस्थित रहे।